


**పవిత్ర ఖుర్ఆన్ బహిషనలు**

وَلَقَدْ فَتَنَّا لِيْلَاءِ قِي هَذَا الْقُرْآنِ مِنْ كُلِّ مَسَلٍ قَائِلِينَ الْإِنْسَانِ إِلَّا كُفُورًا (90: بنی اسرائیل)

అనువాదం: ఈ ఖుర్ఆన్ సందు లోకుల కొరకు మేము నిదర్శనములను (త్రిప్పి త్రిప్పి) వివరించి యున్నాము. అయినను పలువురు కేవలము కృతఘ్నత తెలుపుచు నిరాకరించిరి. (బనీ ఇస్రాయిల్: 90)

بِسْمِ اللَّهِ الرَّحْمَنِ الرَّحِيمِ مُحَمَّدٌ صَلَّى عَلَي سُلَّوَالِهِ الْكَرِيمِ وَعَلَى عَبْدِهِ الْمَسِيحِ الْبَرَاءِ مُحَمَّدٍ وَأَنَّى كَانَ لِذَلِكَ (అతి ఇమాన్: 124)

సంపాదకులు: సయ్యద్ రసూల్ నియాజ్ ఉపసంపాదకులు: ముహమ్మద్ అక్బర్



సంపుటి: 8 సంచిక : 44-45 వార్షిక చందా 600/-రూ॥

www.akhbarbadraqadian.in

02-09 నవంబర్ 2023 క్రీ, శ. 17-24 రబీఉస్సాని 1445 హి,ఖ.

02-09 నవంబర్ 1402 హి, శ.

**అహ్మదియ్య వార్తలు**

సయ్యద్నా హజ్రత్ అమీరుల్ మోమినీన్ అయ్యుద్దహుల్లాహ్ తాలా బినస్రిహిల్ అజీజ్, అల్లాహ్ తాలా దయతో క్షేమంగా యున్నారు. (అల్ హందులిల్లాహ్)

జమాఅత్ సభ్యులు హుజూరె అన్నర్ గారి ఆయురారోగ్యముల కొరకు, ఉన్నత ఆశయ సాధనాల కొరకు, వారి ప్రత్యేక రక్షణ కొరకు దుఆలు చేయగలరు. అల్లాహ్ తాలా హుజూర్ ను అనుక్షణం రక్షించుచూ దైవదూతలతో సహాయ, సహకారములు అందించుగాక! (అమీన్)

اللَّهُمَّ اٰيَّدْ اِمَامَنَا بِرُوحِ الْقُدُسِ وَبَارِكْ لَنَا فِي عَمْرِهِ وَاَمْرِهِ

అల్లాహ్ కొరకు జీవితాన్ని అంకితం చేయునట్టి వ్యక్తి నిస్సహాయ, నిరాధార వ్యక్తిగా ఎన్నడు మిగిలిపోడు. అలా ఎన్నడు జరుగదు. ఒక జీవిత సమర్పితుడు ధర్మము మరియు అల్లాహ్ చేత చురుకుగా, వివేక వంతుడిగా తీర్చిదిద్దబడుతాడు

సయ్యద్నా హజ్రత్ మసీహ్ మౌహూద్ మరియు మహ్మద్ మౌహూద్ అలైహిస్సలాతు వస్సలాం ఉపదేశాలు.

అల్లాహ్ తాలా నేర్పించిన రబ్బునా ఆతినా ఫి ద్దునియా హాసనతన్ వ్యఫిల్ ఆఖిరతి హాసనతన్ వ్యఖినా అజాబన్నార్ (బఖ్రాహ్: 202) అనే బోధనలో కూడ ప్రాపంచికతకు మొదటి స్థానాన్ని కేటాయించడం జరిగింది. కాని అది ఏ ప్రాపంచి కతకు?. పరలోకంలో కూడ హాసనాత్ను సమకూర్చునట్టి హాసనన్ ద్దునియాకు. ఈ దుఆను బోధించడం లోని అంతర్య మును చూసినచో ఒక విశ్వాసుడు ప్రాపంచికతను సాధించుకొను క్రమంలో పరలోక హాసనాత్నులను కూడ గుర్తుంచు కోవాలి. కావున ఒక విశ్వాసవంతుడైన ముసల్మానుడు ప్రాపంచి కతను సాధించుకొనుటకు ఎంచుకోవలసిన, అనుసరించవలసిన ప్రాపంచికతను సాధించు అన్ని ఉత్తమ మార్గములను గూర్చిన ప్రస్తావన ఈ హాసనతు ద్దునియా పదంలో పొందు పర్చబడింది. ప్రయోజనకరం మరియు లాభ దాయకంను చేకూర్చునట్టి అన్ని రకాల మార్గాలను ఆధారం చేసుకొనియే ప్రాపంచికతను సాధించుటకు ప్రయత్నించ వలెను. అంతేగాని ఇతరులకు నష్టాన్ని, బాధను కల్గించు నట్టి మార్గములను, అదే విధముగా తమ వారికి అవమానం అవహేళన కల్గించు విధానాలను ఎంచుకోన కూడదు. ఇలాంటి ప్రాపంచిక సాధనయే ఖచ్చితముగా హాసనతుల్ ఆఖిరతు కు పునాదులను వేస్తుంది. మరల గుర్తుంచుకోవలసిన విషయమేమనగా అల్లాహ్ కొరకు జీవితాన్ని అంకితం చేయునట్టి వ్యక్తి నిస్సహాయ, నిరాధార వ్యక్తిగా ఎన్నడు మిగిలిపోడు. అలా ఎన్నడు జరుగదు. ఒక జీవిత సమర్పితుడు ధర్మము మరియు అల్లాహ్ ద్వారా చురుకుగా, వివేక వంతుడిగా తీర్చిదిద్దబడుతాడు. అలసత్వం మరియు సోమరితనం అనేవి ఎన్నడు అతని చెంతకు చేరవు. హదీస్లో అమ్మార్ బిన్ ఖజీము ఇలా ఉల్లేఖించినట్లు గలదు. హజ్రత్ ఉమర్ రజి నా తండ్రిని “ఈ భూమిపై చెట్లను నాటకుండా నిన్ను ఏ విషయం

అడ్డుకుంటుంది? ” అని అడిగారు. అందుకు మా తండ్రి గారు “ నేను వృద్ధుడిని రేపటి రోజులలో మరణించే వాడిని” అని సమాధానం ఇచ్చాడు. అందుకు హజ్రత్ ఉమర్ రజి నా తండ్రితో “ చెట్లను నాటవలసిన అవసరం నీకు ఉన్నది” అని అన్నారు. ఆ తరువాత హజ్రత్ ఉమర్ రజి స్వయముగా నా తండ్రితో కలిసి మా భూమిలో చెట్లను నాటారు. ఆపై మన ప్రియతమ దైవప్రవక్త సల్లల్లాహు అలైహి వసల్లం ఎల్లప్పుడు నిర్లక్ష్యం, అలసత్వం నుండి కాపాడమని దుఆ చేసేవారని తెలిపారు. మరల “ నీవు సోమరిగా మారకుము” అని అన్నారు. అల్లాహ్ తాలా ప్రాపంచికతను సాధించుకోకూడదని అడ్డుకోవడం లేదు. అతడే హాసనతు ద్దునియా అనే దుఆను నేర్పించాడు. మానవుడు చేతులు ముడుచుకొని కూర్చోవాలని అల్లాహ్ ఎన్నడు కోరుకొనడు. నిజానికి అల్లాహ్ తాలా లైస లిల్ ఇన్సాని ఇల్లా మా సాఅ (అన్నజం :40) అని బోధించాడు. అందుకే ఒక విశ్వాసుడు నిత్యం పొర్రాడుతు కృషి చేస్తుండాలి. కాని నాకు ఉన్నటు వంటి అనుభవం తో నేను మీకు తెల్పువిషయమేమనగా మీరు ప్రాపంచికతకు అధిక ప్రాధాన్యతను ఇవ్వకండి. ధర్మమునకే అధిక ప్రాధాన్యతను ఇవ్వండి. ప్రాపంచికతకు ఒక సేవకుడి, సహాయకుడికి ఇచ్చినంత ప్రాధాన్యతనే ఇవ్వండి. కొన్ని సందర్భాలలో పెదలకు మరియు బలహీనులకు లభించని సేవా భాగ్యము సంపన్నులకు లభిస్తుంది. రసూలుల్లాహ్ సల్లల్లాహు అలైహి వసల్లం కాలంలో గొప్ప వ్యాపారవేత్తగా పేరు గడించిన ప్రథమ ఖలీఫా గారు ఇస్లాంను స్వీకరించిన తరువాత అసాధారణమైన సేవా భాగ్యమును పొందారు. ఫలితముగా వారికి సిద్ధిఖ్ అనబడే బిరుధు లభించినది. ఆ తరువాత (హుజూర్ (స)కు) సన్నిహితుడు మరియు ప్రథమ ఖలీఫా అయినారు. (మల్ఖూజాత్ సంపుటి 1, పుట 494, ప్రచురణ 2018 ఖాదియాన్).

**మహి ప్రవక్త సల్లల్లాహు అలైహి వసల్లం ప్రవచనాలు**

**భర్త అనుమతి లేకుండా భార్య తన పిల్లల కోసం భర్త ధనములో నుండి ఖర్చు చేయటం.**

(2460) హజ్రత్ ఆయిషా రజియల్లాహు అన్హా ఇలా ఉల్లేఖించారు. ఉత్సా కుమార్తె అయినా హింద్ మా వద్దకు వచ్చి ఓ రసూలుల్లాహ్! అబూ సుఫ్యాన్ చాలా పిసినారి. నేను అతని ధనములో నుండి అతనికి తెలియ కుండా నా పిల్లలకు ఖర్చు చేసినచో పాపము అవుతుందా? అని అడిగింది. అందుకు హుజూర్ సల్లల్లాహు అలైహి వసల్లం “ నీవు పద్దతి ప్రకారంగా నీ పిల్లలకు ఖర్చు చేసినచో నీకు ఎలాంటి పాపము అంటుకోదు ” అని తెలిపారు.

పొరుగు వారి హక్కులు:- (2463) హజ్రత్ అబూహురైర రజియల్లాహు అన్హు ఇలా ఉల్లేఖించారు. రసూలుల్లాహ్ సల్లల్లాహు అలైహి వసల్లం ఇలా తెలిపారు: ఏ వ్యక్తి కూడ తన పొరుగు వ్యక్తిని ఇరువురి మధ్యలో ఉన్నటు వంటి గోడకు కర్రలను అమర్చకూడదని అడ్డుకోకూడదు. (సహి బుఖారి, సంపుటి 4, కితాబుల్ ముజాలిమ్, ప్రచురణ, 2008 ఖాదియాన్).

బంగారు కడియాలను ధరించడం అనగా రాజ్యాధికారం దక్కడం..... ఇక్కడ ప్రాపంచిక ఉద్దేశమైనచో దీని అర్థం ముసల్మానులకు రాజ్యాధికారం లభిస్తుంది..... ఒకవేళ దీని అర్థం పరలోకమైనచో ఆ లోకంలోని ప్రతిది ఆధ్యాత్మికతకు చెందినది కావున అక్కడ ..... ఒక ప్రత్యేకమైన గౌరవ ప్రదమైన బిరుధుతో సత్కరించడం జరుగుతుంది.

أُولَٰئِكَ لَهُمْ جَنَّاتُ عَدْنٍ يَجْرُونَ فِيهَا نَسِيمٌ أَسْوَأُ مِن نَّسِيمِ الْجَنَّةِ وَسُورَةٌ مِنْ آثَارِ مَا بَدَأَ الْإِنْسَانَ عَلَى الْأَرْضِ عَلَيْهِ نِعْمَةٌ مِنْ رَبِّهِ وَالْأَبْوَابُ مَفْتُوحَةٌ  
(అనువాదం: ఎవరి కొరకు శాశ్వత తోటలున్నాయో వారే వీరు. వాటిలో కాలువలు ప్రవహించును. అక్కడ వారికి బంగారపు కడియములు ధరించ జేయ బడును. వారు నన్నని పట్టు, మందపు

పట్టు పచ్చని వస్త్రములను ధరించురు. వాటిలో వారు మంచాలపై ఆనుకొని యుండురు. ఎంత ఉత్తమ ప్రతిఫలమో! ఎంత మంచి విశ్రాంతి గృహమో!  
(కహఫ్: 32)  
హజ్రత్ ముస్సేహ్ మౌహూద్ రజియల్లాహు అన్హు గారు పైన పేర్కొనబడిన నూక్తిని విశ్లేషిస్తూ ఈ విధముగా పేర్కొన్నారు. బంగారు కడియాల విషయంలో వ్రువులు బంగారు కడియాలను ధరించడం సమంజసం కాదని

అభ్యంతరం వ్యక్తపరుస్తారు. ఇందుకు సమాధానం ఏమిటనగా, ఒకవేళ ఇక్కడ ప్రాపంచిక ఉద్దేశమైనచో దీని అర్థం వారికి రాజ్యాధికారం లభిస్తుంది. బంగారు కడియాలను ధరించడం అనగా రాజ్యాధికారం దక్కడం. పూర్వ కాలంలో బంగారు కడియాలను రాజులు మాత్రమే ధరించే వారు. కావున దీని అర్థం ముసల్మానులు రాజులుగా చేయబడుతారు. ఒకవేళ దీని అర్థం పరలోకమైనచో ఆ లోకంలోని ప్రతిది ఆధ్యాత్మికతకు చెందినది కావున అక్కడ

బంగారు కడియాలు అనగా ఈ ప్రాపంచిక బంగారు కడియాలు కావు. ఒక ప్రత్యేకమైన గౌరవ ప్రదమైన బిరుధుతో సత్కరించడం జరుగుతుంది. మిన్ సునీదుసీన్ వ్య ఇన్నబ్ రఖీన్ అనగా పట్టు వస్త్రములు ధరించడం వలన సౌకర్యం మరియు ఆనందం కల్గినట్లుగానే పరలోకంలో కూడ ఆనందం మరియు అత్యంత విలువైన వస్త్రాలు లభించును. లేదా మరొక అర్థమేమనగా, వారికి అనువైన వస్త్రాలను (8వ పేజిలో)

జమీల్ అహ్మద్ నాసిర్, శ్రీంబర్ ఫిజ్జల్ గారు ఫిజ్జ ఉమర్ శ్రీంబర్ శ్రీ ఖాబరూనిల్ ముల్తంబి ఆఖ్బర్ బదర్ ఖాబరూని కొర్రాలయము నుండి ప్రచురించబి, ప్రోఫెసర్, నగ్గాన్ బదర్ బోర్డ్ ఖాబరూని

తల్లి దండ్రులు పిల్లలతో స్నేహం చేయవలెను. తల్లిదండ్రులు నా స్నేహితులనే భావన పిల్లలలో బాల్యం నుండే కలగాలి. ప్రతి విషయాన్ని నేను నా తల్లిదండ్రులతో పంచుకోవాలని భావించాలి.

హజ్రత్ ఖలీఫతుల్ మసీహుల్ ఖామిస్ అయ్యదహుల్లాహ్ తాలా బినస్రిహిల్ అజీజ్ గారు కెనడాలో స్థిర నివాసం ఏర్పర్చుకున్న అరబ్ యువకులు, పెద్దలతో ఆన్లైన్ సమావేశం నిర్వహించారు. ఈ క్రమంలో హుజూర్ అన్వార్ గారు వారికి విలువైన సూచనలు, సలహాలు అందించారు.

ఇమాం జమాఅత్ అహ్మదియ్య హజ్రత్ ఖలీఫతుల్ మసీహుల్ ఖామిస్ అయ్యదహుల్లాహ్ తాలా బినస్రిహిల్ అజీజ్ గారు 11 డిసెంబర్ 2021వ తేదిన కెనడాలో ఉన్నటు వంటి 50 మంది అరబ్బు పురుషులతో ఆన్లైన్ సమావేశం నిర్వహించారు. వారిలో చాలా మంది నూతన అహ్మదియులే. హుజూర్ అన్వార్ ఈ సమావేశం కొరకు ఇస్లామాబాద్లోని టెల్స్కోప్ నగరంలో ఉన్నటువంటి ఎంటిపి స్టూడియోకు రాగా, సభ్యులు మాత్రం టొరాంటోలోని పీస్ విలేజ్ నగరంలోని తాహిర్ ప్రాగణం నుండి సమావేశంలో పాల్గొన్నారు.

ఈ సమావేశం ఖుర్ఆన్ కరీం పారయణంతో ప్రారంభం కాగా, సభ్యులు ఒక్కొక్కరుగా హుజూర్ అన్వార్ ను ప్రశ్నలు అడిగి సమాధానం తెలుసుకునే భాగ్యాన్ని పొందారు.

**ప్రశ్న: మనం ఏ విధముగా దుఆ చేసినచో ఎక్కువ దుఆలు ప్రభావ వంతంగా ఆమోదించబడుతాయి ?.** (అని అరబ్బీకు చెందిన ఒక అహ్మదియుడు ప్రశ్నించెను. ఆపై ఆ మిత్రుడే దుఆ కోసం ఎప్పుడు హుజూర్ అన్వార్ గారికి లేఖ వ్రాసినా కూడ హుజూర్ గారి దుఆలు త్వరగా స్వీకరించబడినట్లు చూశామని కూడ తన అభిప్రాయాన్ని వ్యక్తపరిచాడు. )

సమాధానం: ఇది అల్లాహ్ తాలా యొక్క ఉపకారం. అతడు మీ విశ్వాసాన్ని పటిష్టం చేయడానికి వర్తమాన ఖలీఫాకు లేఖ వ్రాసిన వెంటనే మీ సమస్యలను త్వరగా పరిష్కరిస్తుంటాడు. ఇది అతడు మీపై చూపిన ఉపకారం. ఇక మనం ఏ విధముగా దుఆలు చేయాలనే విషయానికి వచ్చినచో ఈ విషయంలో గుర్తుంచుకోవలసిన విషయమేమనగా, మీరు నాపై సంపూర్ణ విశ్వాసాన్ని కల్గియుండాలని అల్లాహ్ తాలా మనకు తెల్పడం జరిగింది. మీ విశ్వాస పరిస్థితిని పరిశీలించుకోండి. తల్లిడిల్లుతూ దుఆలు చేయవలెను. తల్లిడిల్లునట్టి స్థితిని ఏర్పర్చుకోవాలి. అంతేగాని నడుస్తూ నడుస్తూ ఓ అల్లాహ్ మియాఁ నీవు నా కోరికను నెరవేర్చుము అని గాని లేదా ఏదేని సమస్య వచ్చినప్పుడు ఏడుస్తూ రెండు సజ్జాలు చేసి, సమస్య పరిష్కారం కాగానే అల్లాహ్ తాలాను మర్చిపోవడం అల్లాహ్ ఎవరో మనం ఎవరో తెలువనట్లుగా ఉండడం వంటివి చేయకూడదు. అందుకే ప్రతి ఒక్కరు తమ విశ్వాసాన్ని పటిష్టం చేసుకోవాలి. తల్లిడిల్లువలెను. 5 పూటల నమాజ్లనునేర్పించి వాటి ద్వారా కూడ మనకు దుఆ చేయు విధానాన్ని అల్లాహ్ తాలా నేర్పించాడు. ఇవి నమాజ్ల స్థాయి. వీటిని అధిగమించదలచినచో నవాఫిల్ నమాజ్లను కూడ సల్పవలెను. వాటిలో నీవు దుఆలు చేయుము. తల్లిడిల్లు స్థితిని ఏర్పర్చుకొనుము. అప్పుడే నేను మీ దుఆలను ఆమోదిస్తాను. కావున ఇప్పుడు మనం మనలను మనమే ఆత్మపరిశీలన చేసుకోవాలి. అల్లాహ్ తాలా అలకిస్తాడు, ఆమోదిస్తాడు అని, మీరు ఉన్నటు వంటి ధర్మం చిట్ట చివరి ధర్మము అని అల్లాహ్ తాలాపై మనకు సంపూర్ణమైన, నమ్మకమైన విశ్వాసం ఉన్నదా?. ఒకవేళ అల్లాహ్ తాలా దుఆలను ఆమోదించినచో అది అతని ఇష్టమని, దుఆలను ఆమోదించకున్న కూడ మన విశ్వాసాలు చలించిపోవని, ఇంతటి విశ్వాస పటిష్టత ఉన్నదా?. ఇక తల్లిడిల్లుతూ దుఆలు చేయు విషయానికి వచ్చినచో ఒకవేళ అట్టి స్థితి ఏర్పడినచో, మీరు క్రమం తప్పకుండా నమాజ్లు అదే విధముగా సల్పుతారని, నా ఈ పని నెరవేరినచో నా విశ్వాస స్థితి మరియు దుఆల స్థితులు కూడ ఒకే విధముగానే ఉంటాయని, ఈ స్థితిలోనే ఉండడానికి పూర్తి స్థాయిలో ప్రయత్నిస్తాను అని అల్లాహ్ తాలాతో వాగ్దానం చేయాలి. అప్పుడే అల్లాహ్ తాలా మన అధిక దుఆలను ఆమోదిస్తాడు. అంతేగాని 100కు 100 శాతం దుఆలను ఆమోదించాలని అల్లాహ్ తాలాపై ఎలాంటి నిబద్ధత ఉండదు. అల్లాహ్ తాలా తన అభిష్టం మేరకు ఆమోదించ వచ్చును. అల్లాహ్ తాలాయే బాగుగా ఎరుగును. ఒక విశ్వాసుడి మరొక విధముగా చెప్పదలచినచో ప్రవక్తల దుఆలు కూడ కొన్ని ఆమోదించబడుతాయి, మరికొన్ని ఆమోదించబడవు. ఎందుకనగా ఇది మిత్రధర్మం. కొన్ని సార్లు ఆమోదిస్తాడు, కొన్ని సార్లు ఆమోదించడు. ఏది ఏమైన మీరు మీ నమాజ్లను మాత్రం శ్రద్ధతో చదవ వలెను. ఒకవేళ మనం 5 పూటల నమాజ్లను భక్తి శ్రద్ధలతో చదివినచో, వాటితో పాటు నవాఫిల్ నమాజ్లను కూడ చదివినచో ఇది ఇంకా ఉత్తమమైన విధానం అనబడుతుంది. ఈ విధానాలు

తాత్కాలికము కావని వాగ్దానం చేయవలెను. అనగా మనకు అవసరం ఉన్నప్పుడు అందరు ఏకమై దుఆలు చేయడం, అల్లాహ్ తాలా ముందు మోకరిల్లడం వంటివి చేసి, సమస్య పరిష్కారం కాగానే అల్లాహ్ తాలాను మరిచిపోయి, ప్రాపంచిక వ్యవహారాలలో మునిగిపోవడం వంటివి చేయకూడదు. అందువలన దుఆ కొరకు ఒక స్థిరమైన తత్వంను, స్వభావంను అలవర్చుకోవాలి. తల్లిడిల్లిపోవాలి. తమ విశ్వాసాన్ని సంపూర్ణం చేసుకొనుటకు ప్రయత్నించాలి.

**ప్రశ్న: పాఠశాలలో నేర్పించబడుతున్న ఇస్లామేతర విద్యావిధానాల చెడు ప్రభావాల నుండి మనం ఏ విధముగా మన పిల్లలను కాపాడుకోగలము?.** (మరొక అరబ్ మిత్రుడు ప్రశ్నించాడు.)

సమాధానం: నేను అనేక సందర్భాలలో ఈ ప్రశ్నకు సమాధానంను ఇచ్చాను. ఇందుకోసం తల్లిదండ్రులు ఇరువురు త్యాగం చేయవలసి ఉంటుంది. మీరు త్యాగం చేయుటకు సిద్ధముగా ఉన్నారా?. పిల్లలను కనడం గొప్ప విషయం కాదు. అది అల్లాహ్ తాలా మీపై చేసిన ఉపకారం. అనగా అతడు మీకు సంతానాన్ని ఇచ్చాడు. కావున ఇక పిల్లలు జన్మించిన తరువాత అల్లాహ్ తాలా మనపై కొన్ని బాధ్యతలను అప్పగించాడు. కొన్ని విధులను పాటించమని చెప్పాడు. పిల్లల కొన్ని హక్కులు తల్లిదండ్రులపై ఉంటాయి. వాటిని ప్రతి తల్లిదండ్రులు చెల్లించాలి. ఆ బాధ్యతలను నెరవేర్చవలెను. అవి ఏమిటనగా, పిల్లలతో స్నేహం చేయవలెను. తల్లిదండ్రులు నా స్నేహితులనే భావన పిల్లలలో బాల్యం నుండే కలగాలి. ప్రతి విషయాన్ని నేను నా తల్లిదండ్రులతో పంచుకోవాలని భావించాలి. నా తండ్రి నన్ను భయపెట్టడు, కన్నులను ఎర్రగా చేసి నావైపు చూడడు, కొట్టడం, తిట్టడం వంటివి చేయడు. అతడు నాకు మిత్రుని వలే ఉంటాడు. కావున నేను ప్రతి విషయాన్ని నా తండ్రితో పంచుకోవాలి అనే భావన కలగాలి. అప్పుడే పిల్లలు ప్రతి విషయాన్ని తమ తల్లిదండ్రులతో పంచుకో గలరు. ప్రత్యేకించి పిల్లలు 12,13,14 సంవత్సరాల వయస్సుకు వచ్చినప్పుడు తండ్రికి చాలా భయపడుతుంటారు. దూరంగా ఉండడానికి ప్రయత్నిస్తారు. ఆ సమయంలో తండ్రులే పిల్లలను దగ్గరికి తీసుకోవాలి. పిల్లలతో ఇంకా స్నేహ పూర్వకంగా నడుచుకోవాలి. అప్పుడే పిల్లలు ఇలాంటి వాతవరణంలో ఏ విషయాన్ని విన్న కూడ వారు ఇంటికి వచ్చిన తరువాత తండ్రితో చర్చించ గల్గుతారు. అప్పుడు మీరు వారికి ఆ ఆంశంలోని మంచి చెడులను గూర్చి వారికి వివరముగా తెలియ జేయాలి. అంతేగాని ఒక బాలుడు ఇక్కడి వాతవరణంలో అనగా కెనడాలో ఉంటూ మీ వద్దకు వచ్చి స్వలింగ సంపర్కం గురించి ఈ రోజు మా ఉపాధ్యాయుడు మాకు నేర్పించాడు, ఈ విషయంలో మీరు మాకు ఏమి నేర్పుతున్నారు? అని బాలుడు అడిగినచో మీరు లా హౌలా వలా ఖువ్వత, అస్తఘ్ఫిరుల్లాహ్ నీవు మూర్ఖుడి వలే మాట్లాడుతున్నావు అని ఆ బాలుడిని రెండు చెంపలపై రెండు చెంపదెబ్బలు కొట్టడం వంటివి చేసినచో ఆ విధానం క్రమశిక్షణ నేర్పే విధానం అనబడదు. ఇక్కడి పిల్లలకు బాల్యం నుండే ఈ విషయాలను గూర్చి చెప్పడం ప్రారంభించారు. యూరప్ వాతవరణంలో, ఇక్కడి చెడు పరిసరాలలో నుండి మన పిల్లలను కాపాడుకోవడం మన బాధ్యత. పిల్లలు ఇప్పుడు మీ వయస్సు 6,7,8 సంవత్సరాలు మాత్రమే. ఇప్పుడే ఈ విషయాలు మీకు అర్థం కావు. 11, 12 సంవత్సరాల వయస్సుకు వచ్చిన తరువాత ఈ విషయాలను గూర్చి మీకు అర్థం అవుతుంది. అప్పుడు నేను మీకు ఈ విషయాలను గూర్చి, ఇందుకు ఇస్లాం బోధనలు ఏ విధముగా ఉన్నాయి అని వివరముగా చెబుతాను. ఈ స్వలింగ సంపర్కం అనేది ఎంత చెడ్డ అలవాటో, ఈ అలవాటు ఉన్న ఒక జాతిని అల్లాహ్ తాలా ఏ విధముగా నాశనం చేశాడో చెబుతాను. ఇలాంటి విషయాలు అల్లాహ్ కు ఇష్టం ఉండదు. మానవ సంబంధాలు, ప్రత్యేకించి స్త్రీ పురుషుల సంబంధం ఎందుకు? అని చూసినచో అది లైంగిక కోరికలను తీర్చుకోవడమే గాకుండా మానవ జాతి మనుగడను కొనసాగించడం కోసం మాత్రమే అని తెలుస్తుంది. ఇలాంటి విషయాలు పిల్లలకు నచ్చజెప్పాలి. అలా వారు ప్రశ్నించినప్పుడు వారికి అందుకు తగిన సమాధానంను ఇవ్వాలి. అంతేగాని ఒకవేళ వారు మిమ్ములను ప్రశ్నించినప్పుడు మీరు వారిని భయపెట్టినచో,

## జుమా వ్రసంగము

“సర్వశక్తిమంతుడైన అల్లాహ్ రెండు రకాల శక్తిని వ్యక్తపరుస్తాడు. మొదట, ఆయన తన ప్రవక్తల చేతుల్లోనే తన శక్తి హస్తాన్ని చూపిస్తాడు. రెండవది, ఒక ప్రవక్త మరణంతో ఇబ్బందులు మరియు సమస్యలు తలెత్తినప్పుడు మరియు శత్రువు బలంగా భావించి, విషయాలు గందరగోళంలో ఉన్నాయని భావించినప్పుడు మరియు ఇప్పుడు ఈ సంఘం అంతరించిపోతుందని మరియు సంఘంలోని సభ్యులు కూడా సందిగ్ధంలో ఉన్నప్పుడు మరియు వారి వెన్ను విరిగిపోయిందని మరియు కొంతమంది దురదృష్టవంతులు మతభ్రష్టత్వానికి దారితీసే మార్గాలను ఎంచుకున్నప్పుడు దేవుడు రెండవసారి తన శక్తివంతమైన శక్తిని చూపించి, కదిలిన సంఘాన్ని ఆదరించి, ఆదుకుంటాడు.

సర్వశక్తిమంతుడైన అల్లాహ్ ప్రపంచంలోని వివిధ ఆవాసాలలో నివసించే వారందరినీ, అది యూరప్ లేదా ఆసియా అయినా, మరియు సద్గుణ స్వభావాన్ని కలిగి ఉన్న వారందరినీ దేవుని ఐక్యత వైపుకు ఆకర్షించాలని మరియు తన సేవకులను ఒకే విశ్వాసం క్రింద ఏకం చేయాలని అల్లాహ్ కోరుకుంటున్నాడు. నేను ప్రపంచానికి పంపబడిన ఉద్దేశ్యం ఇదే. కాబట్టి మీరు కూడా దయతో, నైతిక శ్రద్ధతో మరియు తీవ్రమైన ప్రార్థనలతో ఈ లక్ష్యాన్ని కొనసాగించాలి.

ఈ సమయంలో, సర్వశక్తిమంతుడైన అల్లాహ్ ఏవిధముగా హజ్రత్ మసీహ్ మౌహూద్ అలైహిస్సలాతు వస్సలాం గారి స్వచ్ఛత వైపు ప్రజలను ఎలా నడిపిస్తాడో మరియు హజ్రత్ మసీహ్ మౌహూద్ అలైహిస్సలాం తర్వాత స్థాపించబడిన ఖిలాఫత్ సంస్థను ప్రజల హృదయాలలో ఎలా చొప్పించాడో వివరించడానికి నేను కొన్ని లేఖలను ఉదాహరణగా అందిస్తున్నాను. ఇది కేవలం సర్వశక్తిమంతుడైన అల్లాహ్ దైవిక మద్దతు.

సర్వశక్తిమంతుడైన అల్లాహ్ ప్రత్యర్థికి అహ్మదీయత్ యొక్క సత్యాన్ని ప్రదర్శించడమే కాకుండా, అతని హృదయంలో ఖిలాఫత్ పట్ల ఎలాంటి సంబంధాన్ని ఏర్పర్చినాడో గమనించండి. ఇది కేవలం మానవ ప్రయత్నం ద్వారా సాధించబడదు.

సర్వశక్తిమంతుడైన అల్లాహ్ నాకు నిజమైన కలలను కూడా చూపించాడు. అహ్మదీయత్ నా జీవితాన్ని పూర్తిగా మార్చివేసింది. పెద్దమనిషి దీని గురించి మాట్లాడినప్పుడల్లా, అతను భావోద్వేగానికి లోనవుతాడు.

ఈ విధంగా, ఇస్లాం, అహ్మదీయత్ సందేశాన్ని తెలియజేయడానికి సర్వశక్తిమంతుడైన అల్లాహ్ ఈ పద్ధతిలో కూడా సహకారలను అందిస్తున్నాడు. అహ్మదీయేతరులు కూడా అలనాటి ఖలీఫా మాటలను ఇతరులకు తెలియజేయాలని ఆకర్షిస్తున్నారు. ఈ విధంగా, భూమి సిద్ధమవుతోంది మరియు ప్రజల హృదయాలు అహ్మదీయత్, నిజమైన ఇస్లాం, దేవుడు ఇష్టపడేవారిని అంగీకరించే సమయం వస్తుంది.

ఈ విధంగా, మన విశ్వాసాన్ని మరింత బలోపేతం చేయడానికి, ఖిలాఫత్-ఎ-అహ్మదీయాతో అనుబంధంగా ఉండి, దాని స్థాపన కోసం ప్రతి త్యాగం చేయడానికి సిద్ధంగా ఉండాలి. సర్వశక్తిమంతుడైన అల్లా మనకు ఇట్టి భాగ్యాన్ని అందించుగాకా!.

**సయ్యద్నా అమీరుల్ మోమినీన్ హజ్రత్ మిర్జా మసూద్ అహ్మద్ ఖలీఫతుల్ మసీహుల్ ఖామిస్ అయ్యదహుల్లాహు తఅలా బినస్రీహిల్ అజీజ్ క్రీ.శ 26 మే 2023 ( 26 హిజ్రత్ 1402) హదీఖతుల్ మహ్ది ఆల్ఫన్, హెంపషైర్, యు.కె లో ప్రసంగించిన జుమా వ్రసంగం.**

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا عَبْدُهُ وَرَسُولُهُ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ  
أَكْبَرُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ.  
إِلَّا تَكْفُرُ لَكُمْ وَالَّذِينَ تَسْتَعْتَبُونَ. أَهْلِيَا الصِّرَاطِ الْمُسْتَقِيمِ.  
صِرَاطِ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

సర్వశక్తిమంతుడైన అల్లాహ్ హజ్రత్ మసీహ్ మౌహూద్ అలైహిస్సలాంకు తాను ఈ లోకాన్ని విడిచి వెళ్ళే సమయం ఆసన్నమైందని తెలియజేసినప్పుడు, వారు (అ) తన సంఘాన్ని ఉద్దేశించి ఇలా అన్నారు:

“సర్వశక్తిమంతుడైన అల్లాహ్ రెండు రకాల శక్తిని వ్యక్తపరుస్తాడు. మొదట, ఆయన తన ప్రవక్తల చేతుల్లోనే తన శక్తి హస్తాన్ని చూపిస్తాడు. రెండవది, ఒక ప్రవక్త మరణంతో ఇబ్బందులు మరియు సమస్యలు తలెత్తినప్పుడు మరియు శత్రువు బలంగా భావించి, విషయాలు గందరగోళంలో ఉన్నాయని భావించినప్పుడు మరియు ఇప్పుడు ఈ సంఘం అంతరించిపోతుందని మరియు సంఘంలోని సభ్యులు కూడా సందిగ్ధంలో ఉన్నప్పుడు మరియు వారి వెన్ను విరిగిపోయిందని మరియు కొంతమంది దురదృష్టవంతులు మతభ్రష్టత్వానికి దారితీసే మార్గాలను ఎంచుకున్నప్పుడు దేవుడు రెండవసారి తన శక్తివంతమైన శక్తిని చూపించి, కదిలిన సంఘాన్ని ఆదరించి, ఆదుకుంటాడు. కావున చివరి వరకు స్థిరంగా ఉన్న వ్యక్తి ఈ దేవుని అద్భుతాన్ని చూస్తాడు. హజ్రత్ అబూ బకర్ సిద్దిఖ్ రజి సమయంలో ఇలాగే జరిగింది, పవిత్ర ప్రవక్త యొక్క మరణం అకాలమైనదిగా పరిగణించబడింది మరియు చాలా మంది అజ్ఞాన అరణ్యవాసులు మతభ్రష్టులుగా మారారు. పవిత్ర ప్రవక్త యొక్క సహచరులు కూడా, దుఃఖంతో కొట్టుమిట్టాడారు, వారు ఇంద్రియాలను కోల్పోయిన వారిలా

అయ్యారు. అప్పుడు అల్లాహ్ అబూబకర్ సిద్దిఖ్ ను లేవదీసి, తన శక్తి యొక్క అభివ్యక్తిని రెండవసారి చూపించాడు మరియు ఇస్లాం పతనమయ్యే సమయంలో దానిని రక్షించాడు మరియు ఈ క్రింది సూక్తిలో పేర్కొన్న వాగ్దానాన్ని నెరవేర్చాడు: వల యుమక్కినన్న లహూం దీనహముల్లజి ర్తజా లహూం వల యుబద్దిలన్నహూం మిన్ బఅది ఖొఫిహిం అమ్నన్. (అన్నూర్:56) అనగా భయం తర్వాత మేము వారి పాదాలను మేము తిరిగి స్థిరపరుస్తాము.

హజ్రత్ మూసా (అ) సమయంలో కూడా ఇలాగే జరిగింది, హజ్రత్ మూసా అ తన వాగ్దానానికి అనుగుణంగా ఇశ్రాయేలీయులను ఉద్దేశించిన గమ్య స్థానానికి తీసుకెళ్ళక ముందు ఈజిప్టు నుండి ఫలస్తీనా మధ్యలోనే మరణించారు. వారి మరణంతో, ఇశ్రాయేలీయులు తీవ్ర దుఃఖంలో మునిగిపోయారు. ఈ అకాల మరణం మరియు హజ్రత్ మూసా (అ) యొక్క ఆకస్మిక ఎడబాటుతో, ఇశ్రాయేలీయులు సంతతి నలభై రోజులు ఏడ్చినట్లు తోరలో వ్రాయబడింది.” మరల ఇలా తెలిపారు. ““కాబట్టి, ప్రియమైన మిత్రులారా! ఇది అల్లాహ్ సాంప్రదాయం. ఎప్పటి నుంచో, సర్వశక్తిమంతుడైన దేవుడు ప్రత్యర్థుల యొక్క రెండు తప్పుడు ఆనందాలను అంతం చేయడానికి రెండు శక్తులను చూపుతాడు. కావున దేవుడు తన పద్ధతిని వదిలివేయడం ఇప్పుడు సాధ్యం కాదు. కావున నేను మీతో చెప్పినదానిని గూర్చి దుఃఖపడకుము, మీ హృదయములు కలత చెందకూడదు. ఎందుకనగా మీరు రెండవ శక్తిని చూడడం కూడ చాలా అవసరం, మరియు దాని రాకడ మీకు మంచిది, ఎందుకంటే ఇది శాశ్వతమైనది, దాని కొనసాగింపు తీర్పు రోజు వరకు ముగియదు.

నేను బయలుదేరితే తప్ప ఆ రెండవ శక్తి రాదు. కానీ నేను బయలుదేరినప్పుడు, దేవుడు బారాహిన్-ఎ-అహ్మదీయాలో వాగ్దానం చేసిన విధంగా ఎల్లప్పుడూ మీతో పాటు ఉండే రెండవ శక్తిని మీ కోసం పంపుతాడు.

మరియు ఈ వాగ్దానం నాకు సంబంధించినది కాదు. మీకు సంబంధించినది. నేను నీ అనుయాయులు గల ఈ సంఘాన్ని తీర్పు రోజు వరకు ఇతరులపై ఆధిపత్యం చెలాయిస్తాను అని అల్లాహ్ తెల్పినాడు. కాబట్టి మీపై నా ఎడబాటు రోజు తప్పక వచ్చును. ఆ తర్వాత శాశ్వతమైన వాగ్దాన దినం వస్తుంది. మన అల్లాహ్ సత్య వాగ్దానాలు చేయువాడు. నమ్మకమైనవాడు మరియు సత్యమైన దేవుడు. అతను వాగ్దానం చేసినవన్నీ మీకు చూపిస్తాడు. ఇవి ప్రపంచపు చివరి రోజులు అయినప్పటికీ, అనేక విపత్తులు జరగడానికి వేచి ఉన్నప్పటికీ, దేవుడు ప్రవచించిన విషయాలన్నీ నెరవేరే వరకు ఈ ప్రపంచం ఉనికిలో ఉండును.

నేను అల్లాహ్ వైపు నుండి ఒక శక్తి రూపంలో వచ్చాను మరియు నేను అల్లాహ్ వైపు నుండి శరీర ఆక్రమిని దాల్చిన ఒక దైవ శక్తిని. నా తరువాత మరికొందరు అవతరించెదరు. వారు ద్వితీయ శక్తిని ప్రదర్శించెదరు. ”

మరల ఇలా తెలిపారు. “.....“సర్వశక్తిమంతుడైన అల్లాహ్ ప్రపంచంలోని వివిధ ఆవాసాలలో నివసించే వారందరినీ, అది యూరప్ లేదా ఆసియా అయినా, మరియు సద్గుణ స్వభావాన్ని కలిగి ఉన్న వారందరినీ దేవుని ఐక్యత వైపుకు ఆకర్షించాలని మరియు తన సేవకులను ఒకే విశ్వాసం క్రింద ఏకం చేయాలని అల్లాహ్ కోరుకుంటున్నాడు. నేను ప్రపంచానికి పంపబడిన ఉద్దేశ్యం ఇదే. కాబట్టి మీరు కూడా దయతో, నైతిక శ్రద్ధతో మరియు తీవ్రమైన ప్రార్థనలతో ఈ లక్ష్యాన్ని కొనసాగించాలి.

(అల్-వసియత్, రూహాని ఖబాయిన్ సంపుటి 20, పుట 304-307)

ఈ విధంగా హజ్రత్ మసీహ్ మౌవూద్ అలైహిస్సలాం గారు మరణించినప్పుడు, అల్లాహ్ తాలా తన వాగ్దానానికి అనుగుణంగా, హజ్రత్ హకీమ్ మౌలానా నూర్-ఉద్-దీన్, ఖలీఫతుల్ మసీహ్ అవ్వల్ రజి చేతుల్లో సంఘాన్ని ఏకం చేశాడు. సంఘం యొక్క పరిపాలన అంజుమాన్ చేతిలో ఉండాలని కొందరు కోరుకున్నప్పటికీ, హజ్రత్ ఖలీఫతుల్ మసీహ్ అవ్వల్ రజి ఈ విపత్తును ఉక్కు పాదంతో అణిచివేశారు.

హజ్రత్ ఖలీఫతుల్ మసీహ్ అవ్వల్ రజి మరణానంతరం, అల్లాహ్ హజ్రత్ మీర్జా బషీర్-ఉద్-దీన్ మహమూద్ అహ్మద్ రజిని రెండవ ఖలీఫాగా ఎన్నుకున్నారు. వారు రజి ఖలీఫా అయినప్పుడు కూడా, తమను తాము మరింత మేధావులు మరియు తెలివైనవారిగా భావించే కొంతమంది ప్రజలు విపత్తును వ్యాప్తి చేయడం ప్రారంభించారు. ఖలీఫా ఎన్నికను ఆపడానికి వారు తమ శాయశక్తులా ప్రయత్నించారు, శాశ్వతముగా కాకపోయినా, కనీసం కొన్ని నెలలు ఆలస్యం చేయడం కోసం వారు ప్రయత్నించారు. తద్వార సంఘంలో చీలికను కలిగించవచ్చునని భావించారు. అయినప్పటికీ, తన వాగ్దానానికి అనుగుణంగా, సర్వశక్తిమంతుడైన అల్లాహ్ విశ్వాసుల సంఘాన్ని మరోసారి ఒకే వ్యక్తి చేతిలో ఏకం చేశాడు. మరియు ఖిలాఫత్ వ్యతిరేకులు మరియు కపటులు వారి ప్రయత్నాలలో విఫలమయ్యారు. సర్వశక్తిమంతుడైన అల్లాహ్ దయతో, వారి (రజి) ఖిలాఫత్ దాదాపు 52 సంవత్సరాలు కొనసాగింది. వారి రజి కాలంలో, అనేక మిషన్లు స్థాపించబడ్డాయి మరియు సంఘం యొక్క సంస్థ యొక్క పునాదులు ఏర్పడ్డాయి.

వారి (రజి) మరణానంతరం, మూడవ ఖలీఫా శకం ప్రారంభమైంది మరియు హజ్రత్ మీర్జా నాసిర్ అహ్మద్ ఖలీఫతుల్ మసీహ్ సాలిన్ రహ్మా గారు సర్వశక్తిమంతుడైన అల్లాహ్ సహాయం మరియు మద్దతుతో మూడవ ఖలీఫాగా నియమించబడ్డారు.

దైవిక శాసనం ప్రకారం, వారు రజి మరణించినప్పుడు, సర్వశక్తిమంతుడైన అల్లాహ్ హజ్రత్ మీర్జా తాహిర్ అహ్మద్ రహ్మాను హజ్రత్ మసీహ్ మౌవూద్ అలైహిస్సలాం గారి నాలుగవ ఖలీఫాగా నియమించాడు. మరల వారి రహ్మా మరణం తరువాత, సర్వశక్తిమంతుడైన అల్లా నన్ను ఖలీఫాగా నియమించాడు. నాలో బలహీనతలు మరియు లోటుపాట్లు ఉన్నప్పటికీ, సర్వశక్తిమంతుడైన అల్లాహ్, హజ్రత్ మసీహ్ మౌవూద్ అలైహిస్సలాతు వస్త్రాలంతో చేసిన దివ్య వాగ్దానాలకు అనుగుణంగా, సంఘానికి విజయాన్ని అందిస్తూ వస్తున్నాడు. ఈ సమయంలో, ప్రత్యర్థులు విభజనకు, సంఘాన్ని అంతం చేయడానికి లేదా భయాన్ని కలిగించడానికి తమ ప్రయత్నాలలో తమ శాయశక్తులా కృషి చేశారు. ప్రపంచంలోని వివిధ దేశాలలో అహ్మదీలు బలిదానం చేయబడ్డారు మరియు ప్రాపంచిక ప్రలోభాలతో వారిని దూరం చేసే ప్రయత్నాలు జరిగాయి. అయినప్పటికీ, అహ్మదీయులకు ఖిలాఫత్ పట్ల ఉన్న విశ్వాసం మరియు నమ్మకం మరియు బంధాన్ని సర్వశక్తిమంతుడైన అల్లాహ్ పటిష్ఠం చేస్తూనే ఉన్నాడు. ఆసియా, యూరప్, అమెరికా లేదా ఆఫ్రికాలో నివసించే అహ్మదీయులైనా, ప్రతి ఒక్కరికి ఖిలాఫత్తో ఉన్న సంబంధంను

సర్వశక్తిమంతుడైన అల్లాహ్ పుట్టిస్తున్నాడు. ఇలాంటి ప్రేమాభిమానాలను, స్వచ్ఛతలను అనగా జమాఅత్ సభ్యులకు ఖిలాఫత్ పై మరియు వర్తమాన ఖలీఫాకు జమాఅత్ సభ్యులపై గల వాటిని పుట్టించు శక్తి మరే వ్యక్తికి లేదు. నేను ప్రయాణించే ప్రతి దేశంలోనూ దీనికి నేను సాక్ష్యమిస్తున్నాను. ఇది కేవలం మౌఖిక ప్రకటన మాత్రమే కాదు, నిజానికి ఇప్పుడు కెమెరాలు కూడా ఈ దృశ్యాలను సంగ్రహిస్తాయి. మీరు కూడ తరచుగా ఎంటివిలో ఈ దృశ్యాలను చూస్తుంటారు. మరియు కమ్యూనిటీ యొక్క ప్రత్యర్థులు కూడా సర్వశక్తిమంతుడైన అల్లాహ్ యొక్క ఆచరణాత్మక సాక్ష్యం అహ్మదీయులకు ఉందని అంగీకరించవలసి వస్తుంది.

అంతేగాక, నాకు ప్రతి నెలా వేలాది ఉత్తరాలు వస్తుంటాయి, ఈ ఉత్తరాలు వ్రాసే వారికి సంఘంతో గొప్ప బంధం మరియు విధేయత ఉందని తెలుస్తుంది. మరియు ఖిలాఫత్ సంస్థకు ప్రజలను జోడించి, ప్రేమను నింపేవాడు మరియు ఖిలాఫత్ పట్ల వారి హృదయాలలో అనుబంధంను పెంచువాడు సర్వశక్తిమంతుడైన అల్లాహ్.

ఈ సమయంలో, సర్వశక్తిమంతుడైన అల్లాహ్ ఏవిధముగా హజ్రత్ మసీహ్ మౌవూద్ అలైహిస్సలాతు వస్త్రాలం గారి స్వచ్ఛత వైపు ప్రజలను ఎలా నడిపిస్తాడో మరియు హజ్రత్ మసీహ్ మౌవూద్ అలైహిస్సలాం తర్వాత స్థాపించబడిన ఖిలాఫత్ సంస్థను ప్రజల హృదయాలలో ఎలా చొప్పించాడో వివరించడానికి నేను కొన్ని లేఖలను ఉదాహరణగా అందిస్తున్నాను. ఇది కేవలం సర్వశక్తిమంతుడైన అల్లాహ్ దైవిక మద్దతు.

టాంజానియాలోని మ్యాన్జా ప్రాంతానికి చెందిన ముఅల్లిమ్ తన నివేదికలో ఇలా వ్రాశాడు, “ఒక రోజు, నేను ప్రజలను కలవడానికి ఫజర్ నమాజ్ తరువాత మిషనరీతో కలిసి వెళ్లాను. మేము జుహూర్ నమాజుకు మసీదుకి తిరిగి వచ్చినప్పుడు, మసీదు మెట్ల మీద ఒక స్త్రీ నిల్చున్నట్లు చూశాము. ఆమె గురించి తెలుసుకోగా ఆమె దుఆలు చేయించుకోవడం కోసం వచ్చినట్లు మాకు తెలిసింది. బహుశా ఆమె అహ్మదీయేతర ముస్లింల మాదిరిగానే ఆచారాలు, మంత్రాలు మరియు ప్రార్థనలు మొదలైన వాటిని మేము కూడా చేస్తామని ఆమె భావించి ఉండవచ్చు. ఆఫ్రికాలోని అహ్మదీయేతర ప్రజలలో ఇవి చాలా ప్రబలంగా ఉన్నాయి. జమాఅత్ యొక్క బోధనల గురించి మిషనరీ గారు ఆమెకు తెలియజేసారు మరియు అదే సమయంలో ఆమె కోసం ప్రార్థించాడు. ఆ స్త్రీ ఇలా చెప్పింది, ‘పొడవాటి గడ్డం మరియు గోధుమ రంగుతో ఉన్న వ్యక్తి మతాన్ని మిషనరీ వివరించిన విధంగానే నాకు వివరించినట్లు నేను కలలు చుస్తున్నాను’. అప్పుడు, ఆమెకు జమాఅత్ను గూర్చి పరిచయం చేయడం జరిగింది. మరియు హజ్రత్ అఖ్మిన్ మసీహ్ మౌవూద్ అలైహిస్సలాం మరియు ఖులఫాల ఫోటోలను చూపించడం జరిగింది. ఆ తర్వాత ఆమె తన కలలో చూస్తున్న వ్యక్తి ముఖం హజ్రత్ మసీహ్ మౌవూద్ అలైహిస్సలాం లేదా రెండవ ఖలీఫాతో సమానంగా ఉందని చెప్పింది. ఈ స్త్రీ తన ముగ్గురు పిల్లలతో కలిసి బైఅత్ చేసింది. ఈ యుగంలో కూడా, హజ్రత్ మసీహ్ మౌవూద్ అలైహిస్సలాతో పాటు రెండవ ఖలీఫా యొక్క ముఖరూపం కలలో చూపబడింది.

మరల ఇండోనేషియాలోని పశ్చిమ కాలిమంటన్ ప్రావిన్స్లోని ఒక ప్రాంతంలో నివసించే అబ్దుల్లా అనే వ్యక్తి తన భార్య మరియు పిల్లలతో కలిసి బైఅత్ చేశాడు. అతను 2019 నుండి జమాఅత్ పట్ల పరిచయం కలిగి ఉన్నాడు మరియు మిషనరీ అతనికి బోధించిన దానితో ప్రభావితమయ్యాడు, అందుకే అతను క్రమం తప్పకుండా మసీదుకు వస్తూపోతూ ఉండేవాడు. మరియు అతను ఇతర మౌల్వీల కంటే మన మౌల్వీలు చాలా భిన్నంగా ఉన్నట్లు తెలుసుకున్నాడు. ఏది ఏమైనప్పటికీ, మిషనరీతో అతని సన్నిహిత సంబంధం కారణంగా, ఆ ప్రాంతంలోని మౌల్వీలు మరియు స్థానికులు అతనిపై ఆరోపణలు చేయడం ప్రారంభించారు, అతనిని బహిష్కరించారు మరియు వారి మసీదులోకి ప్రవేశించకుండా నిషేధించారు. అతను ఇలా అన్నాడు, “నేను సుడిగుండంలో కూరుకుపోయి, మునిగిపోవడానికి దగ్గరగా ఉన్నట్లు ఒక కలను చూశాను. అయితే, జుబ్బా ధరించి, చేతి కర్ర పట్టుకున్న ఈ పుణ్యాత్ముడు నన్ను రక్షించడానికి వచ్చాడు.” ఆ తర్వాత, మన మిషనరీ హజ్రత్ మసీహ్ మౌవూద్ అలైహిస్సలాం గారు చేతికర్రను పట్టుకుని ఉన్న చిత్రాన్ని అతనికి చూపించాడు. వణికిపోతూ, “ఇతడే తన చేతికర్రతో సుడిగుండం నుండి నన్ను రక్షించాడు.” అని తెలిపాడు. అదేవిధంగా, అతని కొడుకు కూడా ఒక కల చూశాడు - తండ్రి మాత్రమే కాదు, అతని కొడుకు కూడా ఒక కల చూశాడు. అతను జుబ్బా ధరించి చాలా మందిని చూశాడు. హజ్రత్ మసీహ్ మౌవూద్ అలైహిస్సలాం

చిత్రంతో పాటు, మిషనరీ వారికి ఖులాఫాల్ చిత్రాలను చూపించాడు, మరియు షాక్లో, అతను చూసిన వ్యక్తులలో మూడవ ఖలీఫా, నాల్గవ ఖలీఫా మరియు నేను కూడా ఉన్నామని కుమారుడు చెప్పాడు. “వీరంతా నేను చూసిన వాళ్ళే” అన్నాడు. హజ్రత్ మసీద్ మౌవూద్ అలైహిస్సలాం తర్వాత స్థాపించబడిన ఖలీఫాత్ ఒక నిరంతర వ్యవస్థ అని సూచించడానికి సర్వశక్తిమంతుడైన అల్లాహ్ వాటిని ఒకేసారి చూపించాడు. ఈ కలలను చూసిన తరువాత, ఈ కుటుంబం బైఅత్ చేసింది. ఒకరికి నిజమైన కోరిక ఉంటే, సర్వశక్తిమంతుడైన అల్లాహ్ తన మార్గదర్శకత్వాన్ని అందించే మార్గాలు ఇలా తెరుస్తాడు.

ఇండోనేషియాలోని దక్షిణ ప్రావిన్స్లో బారు అనే ప్రదేశం ఉంది. అమీర్ (జాతీయ అధ్యక్షుడు) ఇలా వ్రాసారు. తమ మిషనరీతో మసీదులో ఫజర్ నమాజ్ చేస్తున్న సమయంలో ఒక వ్యక్తి జమాఅత్లో చేరడానికి వచ్చాడు. అతడు తన భార్య బంధువులను కలిసేందుకు వేరొక చోటు నుండి ఇక్కడికి వచ్చినట్లు ఆ వ్యక్తి చెప్పాడు. సంభాషణలో, అతను కష్టాలతో నిండిన తన గతాన్ని ప్రస్తావించాడు. తాను కష్టకాలంలో ఉన్నప్పుడు తెల్లటి గడ్డం, తలపాగా ఉన్న సాధువును కలలో కలిశానని చెప్పాడు. కలలో, తలపాగా ధరించిన సాధువు అతనికి 40 రోజుల పాటు ప్రతి ఫజర్ నమాజు తరువాత దానం చేస్తే అతని కష్టాలు తొలగిపోతాయని చెప్పాడు. కలలో చెప్పినట్లు చేశాడు. కేవలం 20 రోజుల తర్వాత, తన కష్టాలు తీరడం ప్రారంభించాయని అతను వివరించాడు. అతను వివిధ ఉద్యోగాలు మరియు ఇతర సౌకర్యాలను కూడా సంపాదించాడు. అతను కేవలం మూడు నెలల ముందు, తెల్లటి తలపాగా మరియు గడ్డం ధరించిన సాధువు తన కలను మరోసారి సందర్శించాడని మరియు పండు తీసుకరావడం కోసం అతన్ని ఒక పర్యటానికి తీసుకెళ్లాడని తెలిపాడు. ధర్మాన్ని ప్రదర్శించే వారికి మాత్రమే ఈ కలను వెల్లడించాలని అతనికి చెప్పబడింది. దీనిని అనుసరించి, మిషనరీ అతనికి ఖులాఫా చిత్రాలను చూపించాడు. ఆశ్చర్యంతో, అతను తాను చూసిన వ్యక్తి అని చెబుతూ, నాలుగో ఖలీఫా చిత్రం వైపు చూపాడు. ఆ విధంగా, ఈ వ్యక్తి అహ్మదీయత్ను అంగీకరించాడు.

సరాజీ అనే పేరుతో మాలిలో నివసిస్తున్న ఒక మహిళ గురించి, స్థానిక మిషనరీ ఆమె చాలా చిత్తశుద్ధి గలదని రాశారు. చుట్టూపక్కల గ్రామాల్లో ఇస్లాం మతాన్ని ప్రచారం చేయడానికి ఏదైనా జమాఅత్ వచ్చిందని ఆమె విన్నప్పుడు, ఆమె తన పిల్లలను సైకిల్పై అక్కడికి తీసుకెళ్లమని అడుగుతుంది. ఆమె అహ్మదీ కావడానికి ముందు, తన కలలలో రెండు స్వరాలు వినిపించేదని చెప్పింది. ఒక స్వరం నేను నా ప్రసంగాలలో చదివే తషాహుద్ మరియు సూరా అల్-ఫాతిహా యొక్క పారాయణం, మరియు రెండవ స్వరం ఇస్లాం మతాన్ని ప్రచారం చేస్తున్న స్థానిక మిషనరీ మాజ్ గారిది. మరల ఆమె ఇలా చెప్పింది, “ఈ స్వరాలు ఎవరికి చెందినవని నేను నిశ్చలంగా ఆలోచించేదానిని.” కాని ఈ మధ్య కాలంలో జమాఅత్ రేడియో కార్యక్రమాన్ని ప్రారంభించింది. ఆమె రేడియోలో నా ఉపన్యాసం మరియు పారాయణం, అలాగే ఇస్లాం మత ప్రచారానికి సంబంధించిన ఇతర కార్యక్రమాలను విన్నారు. ఆ తర్వాత, ఆమె ఇలా చెప్పింది, “ఇవి నేను వినే స్వరాలే.” ఇవి ఆమె అహ్మదీయత్ను అంగీకరించేలా చేసింది.

కామెరూన్ అనే దేశం నుండి కూడా ఒక నివేదిక వచ్చింది. అబ్దుర్ రెహ్మాన్ బేలా అనే యువకుడు అహ్మదీగా మారిన తన కథను వివరించాడు. అతను ఇలా వ్రాశాడు, “కొన్ని సంవత్సరాల క్రితం, నేను ఇద్దరు సాధువులను కలలో చూశాను. వాళ్లలో ఒకరు నన్ను బ్రతకడానికి ఏం చేస్తున్నావని అడిగారు. అందుకు నేను జీవనోపాధి కోసం నా మోటార్ సైకిల్పై ప్రజలకు రవాణా సౌకర్యం కల్పిస్తానని వినయంగా సమాధానమిచ్చాను. ఆ తర్వాత, ఇతర సాధువు నన్ను ఉద్దేశించి, ‘మీ మోటార్ సైకిల్ను వదిలి ఇక్కడకు వచ్చి నమాజ్లు చేయించండి’ అని చెప్పారు. ఆ విధంగా, నేను నమాజ్ చేయించాను. ఆ తరువాత మేల్కొన్నాను. అతను ఇంకా ఇలా పేర్కొన్నాడు, “కొన్ని రోజుల తర్వాత, మార్కెట్లో ఒక యువకుడు అహ్మదీయ కమ్యూనిటీకి చెందిన కరపత్రాలను పంపిణీ చేయడం నేను చూశాను. ఇంటికి వచ్చి కరపత్రాన్ని శ్రద్ధగా చదివాను. అందులో, నేను ఒక పవిత్ర వ్యక్తి, హజ్రత్ మసీద్ మౌవూద్ అలైహిస్సలాం చిత్రాన్ని చూశాను. వారు నా కలలో కనిపించిన వారే. దీని తరువాత, అతను సంఘాన్ని సంప్రదించాడు మరియు ముఅల్లిమ్తో కనెక్ట్ అయ్యాడు. అతను జమాఅత్ను గూర్చి మరింత అధ్యయనం చేశారు. ఈ క్రమంలో అతను తన కలలో చూసిన రెండవ వ్యక్తి యొక్క చిత్రాన్ని గూర్చి కూడా తెలుసుకున్నాడు.

ఆ చిత్రం నాది. అతను ఇంకా వ్రాశాడు, “రెండవ వ్యక్తి ప్రస్తుత ఖలీఫా. నేను వారి పేరు విన్నాను, కానీ వారిని గురించి నాకు పెద్దగా అవగాహన లేదు. అయినప్పటికీ, నమాజ్లు చేయించమని నాకు చెప్పిన వ్యక్తి జమాఅత్ యొక్క ప్రస్తుత ఖలీఫా. వారి ఆశీర్వాదం మరియు ఆ నమాజ్ యొక్క ఆశీర్వాదం ద్వారా నేను గత సంవత్సరం మా గ్రామపెద్ద మరణించిన తరువాత మరియు అతనికి వారసులు లేని కారణంగా, నేను గౌరవించబడ్డాను మరియు వారి ఇష్టానుసారం తదుపరి ప్రధానాధికారిగా ఎంపికయ్యాను. జమాఅత్ వల్ల మాత్రమే నేను ఈ గౌరవాన్ని పొందానని భావిస్తున్నాను.

గని-బిస్నావు కూడా ఒక దేశం. అక్కడి మిషనరీ ఇన్చార్జ్ ఇలా వ్రాశాడు, “ఇక్కడ ఉన్న ఒక ప్రాంతంలో ఆయిషా మారియా అనే మహిళ ఉంది. ఆమెకు అహ్మదీయత్ను అంగీకరించిన ఇద్దరు కుమారులు ఉన్నారు. ఆయిషా అన్నయ్య జమాఅత్ను తీవ్రంగా వ్యతిరేకిస్తున్నాడు. అదే సమయంలో, అతను ఆమె కుటుంబాన్ని చూసుకుంటాడు, సహాయాన్ని అందిస్తాడు మరియు పోషిస్తాడు. అతను తన సోదరిని పిలిచి, ఆమె కొడుకులు అహ్మదీయత్ను త్యజించకపోతే, ఇకపై వారిని చూసుకోనని మరియు వారితో తన సంబంధాలను తెంచుకుంటానని హెచ్చరించాడు. అది విన్న ఆయిషా చాలా కంగారు పడింది. ఆమె తన కుమారులను పిలిచి, అహ్మదీయత్ను త్యజించమని వారిని కోరింది, దానిపై వారు, ‘సర్వశక్తిమంతుడైన అల్లాహ్ మాకు చాలు. మేము అహ్మదీయత్ను ఎప్పటికీ త్యజించలేము.’ అని సమాధానమిచ్చారు. తన కుమారుల నుండి ఈ ప్రతిస్పందన విన్న తర్వాత, ఆయిషా మరింత ఆందోళన చెందింది. ఏమి చేయాలో ఆమెకు అర్థం కాలేదు. రెండు రోజుల తరువాత, ఆమె చాలా ఇబ్బందిగా మరియు విపరీతంగా ఏడుస్తున్నట్లు కలలో చూసింది. అదే సమయంలో, తెల్లటి దుస్తులు ధరించి, తెల్లటి గడ్డంతో ఉన్న వ్యక్తి ఆమెను పిలిచి, ఎందుకు ఏడుస్తున్నావు? అని అడిగాడు. ఆమె మొత్తం విషయాన్ని అతనికి తెలియజేసింది, దానిపై అతను ఆమెను ఓదార్చాడు, ‘చింతించకండి. మీ కుమారులు ఇతరులపై విజయం సాధిస్తారు.’ అని చెప్పారు. ఆ మాటలు విన్న తర్వాత ఆమె నిద్రలేచింది. ఆ కలను అనుసరించి ఆమె హృదయం తేలికగా ఉంది. ఉదయం మొదట ఆ విషయాన్ని, ఆమె కలను మిషనరీకి వివరించింది. మిషనరీ ఆమెకు నా చిత్రాన్ని చూపించాడు. అప్పుడు ఆమె ఇలా అన్నది, “నా కలలో నా వద్దకు వచ్చి నాకు భరోసా ఇచ్చిన వ్యక్తి వీరే.” ఇప్పుడు, సర్వశక్తిమంతుడైన అల్లాహ్ దయతో, ఆమె చాలా నిజాయితీ గల అహ్మదీయరాలిగా మరియు లజ్బాలోని ప్రతి కార్యచరణలో ముందుగా ఉంటున్నారు.

కెన్యా నుండి కూడా ఒక సంఘటన గురించి. నకురు ప్రాంతంలోని టౌన్షిప్ అయిన బహతిలో మన జమాఅత్ స్థాపించబడింది. ఈ ప్రాంతంలో అత్యధికులు క్రైస్తవులు. ఇది సాపేక్షంగా చిన్న టౌన్షిప్, ఇక్కడ అహ్మదీయుల ఒకే కేంద్రం ఉన్నది. కాని అందుకు భిన్నముగా చూసినచో ఈ నగరం సుమారు 550 చర్చిలను కలిగి ఉంది. ఒకరోజు, ఒక ముస్లిం వ్యక్తి మా సెంటర్కి వచ్చి మాతో కలిసి నమాజ్ చేశాడు. అతను తన నమాజ్ను ముగించిన తరువాత తన పేరు మహమ్మద్ అబ్ద్ అని, అతను స్థానికుడినని చెప్పాడు. మరల అతను చెప్పాడు, “కొన్ని రోజుల క్రితం, ఇక్కడ నమాజ్ కేంద్రం ఉందని నేను కనుగొన్నాను, అందుకే నేను వచ్చాను.” అతనికి జమాఅత్ను గూర్చి పరిచయం చేయడం జరిగింది. అందుకు అతను తన నమ్మకాలు జమాఅత్కు వ్యతిరేకమని భావించే కొన్ని విషయాలు చెప్పాడు. ఒక రోజు, ముఅల్లిమ్ అతన్ని రోడ్డుపై కలుసుకుని, “మీ అభిప్రాయాలు మా అభిప్రాయానికి భిన్నంగా ఉన్నప్పటికీ, మీరు ఇప్పటికీ మా ముస్లిం సోదరుడే, కాబట్టి మీరు నమాజ్ చేయడానికి మా కేంద్రానికి రావచ్చు. మీకు ఏవైనా అనుమానాలు లేదా ప్రశ్నలు ఉంటే, మీరు ఎటువంటి సంకోచం లేకుండా అడగవచ్చు వాటికి మేము సమాధానాలను అందిస్తాము అని చెప్పారు. సర్వశక్తిమంతుడైన అల్లాహ్ ఆ వ్యక్తి హృదయాన్ని తెరవమని ముఅల్లిమ్ కూడా ప్రార్థించాడు. కొన్ని రోజుల తరువాత, మహమ్మద్ అబ్ద్ ముఅల్లిమ్ గారి ఇంటికి వచ్చాడు. ఆ సమయంలో, నా ఉపన్యాసం కొనసాగుతుంది. అతను దానిని చాలాసేపు శ్రద్ధగా విన్నాడు. ఉపన్యాసం ముగిసిన తరువాత, “నేను బైఅత్ చేయాలనుకుంటున్నాను” అని చెప్పాడు. అతడు జమాఅత్ను వ్యతిరేకించేవాడని, కాని అకస్మాత్తుగా మనసు మార్చుకున్నాడని భావించి ముఅల్లిమ్ షాక్ అయ్యాడు. అతను బైఅత్ చేసినప్పుడు, అలా చేయడానికి అతనిని కారణాన్ని అడిగితెలుసుకున్నాడు, అతను ఇలా జవాబిచ్చాడు, “ముందు రాత్రి చివరి భాగంలో, నేను మేల్కొని నా ప్రాంగణానికి వెళ్ళాను. అకస్మాత్తుగా,

నేను ఆకాశం వైపు చూసాను. అప్పుడు విస్మయం కలిగించే మరియు నాపై లోతైన ప్రభావాన్ని చూపే ప్రకాశవంతమైన వస్తువును చూశాను. ఇప్పుడు, నేను మీ వద్దకు వచ్చి, ఖలీఫా యొక్క ఉపన్యాసం చూసినప్పుడు, నిన్న రాత్రి చూసిన దృశ్యం ఇప్పుడు నా మదిలో మెదిలింది. కావున ఇప్పుడు, నేను నా మొత్తం కుటుంబంతో కలిసి బైఅత్ చేయాలనుకుంటున్నాను మరియు జమాఅత్లో ప్రవేశించాలనుకుంటున్నాను అని చెప్పారు.

సర్వశక్తిమంతుడైన అల్లాహ్ ప్రత్యర్థికి అహ్మదీయత్ యొక్క సత్యాన్ని ప్రదర్శించడమే కాకుండా, అతని హృదయంలో ఖిలాఫత్ పట్ల ఎలాంటి సంబంధాన్ని ఏర్పర్చినాడో గమనించండి. ఇది కేవలం మానవ ప్రయత్నం ద్వారా సాధించబడదు.

కామెరూన్ అనే దేశంలో మరూవా అనే ఒక నగరం ఉంది. ఆ నగరంలో సులైమాన్ అనే పాఠశాల ఉపాధ్యాయుడు ఉన్నాడు. అతను ఇలా తెలిపాడు. ఒక కార్యక్రమాన్ని కేబుల్ ద్వారా చూశాడు, అందులో అహ్మదీయా ఖలీఫా పిల్లల ప్రశ్నలకు సమాధానమిచ్చారు. ఒక పిల్లవాడు ఉక్రెయిన్-రష్యా యుద్ధం గురించి అడిగాడు, దానికి జమాఅత్ యొక్క ఇమామ్ చాలా చక్కని మరియు సరళమైన సమాధానం ఇచ్చారు, అందులో ఖలీఫా గారు ప్రపంచంలోని శక్తివంతమైన దేశాల నాయకులను హెచ్చరించడానికి లేఖలు పంపినట్లు పేర్కొన్నారు. శాంతి మరియు న్యాయం స్థాపించబడకపోతే అది చాలా భయానక పరిస్థితులకు దారి తీస్తుంది అని కూడా ఖలీఫా గారు తెలిపారు. “ఇది విన్నప్పుడు, నేను జమాఅత్కు చెందిన ఎవరితోనైనా పరిచయం చేసుకోవాలని అనుకున్నాను. ఒకరోజు, స్థానిక భాషలోకి అనువదించబడిన మారువాలోని స్థానిక టీవీ ఛానెల్లో జమాఅత్ ఇమామ్ ఉపన్యాసం ప్లే అవుతోంది. జమాఅత్ ప్రెసిడెంట్ నంబర్ స్క్రీన్పై కనిపించింది కాబట్టి నేను జమాఅత్ను సంప్రదించాను. ఆ తర్వాత, నేను జమాఅత్ లిటరేచర్ను మరియు ఖలీఫా రాసిన ప్రపంచ సంక్షోభం మరియు శాంతికి మార్గం అనే పుస్తకాన్ని చదివాను. ఆ తరువాత, నా హృదయం సంతృప్తి చెందింది, నేను అలా బైఅత్ చేసి జమాఅత్లోకి ప్రవేశించాను. ఇప్పుడు అతను సంఘంలో చాలా చురుకైన సభ్యుడిగా మారాడని అక్కడి స్థానిక మిషనరీ చెప్పారు.

సియెరా లియోన్కు చెందిన మన మిషనరీ ఇలా వ్రాసారు. ఇబ్రహీం అనే వ్యక్తి జమాఅత్ను వ్యతిరేకించకున్నా కూడా జమాఅత్ సభ్యుడు మాత్రం కాదు. అతను ఎంటివి లో నా ఉపన్యాసాలలో ఒకదాన్ని విని, బహిరంగంగా ఇలా చెప్పడం ప్రారంభించాడు, “సమాజానికి వ్యతిరేకంగా బోధించే మత గురువులు అబద్ధంలో పాతుకుపోయారు. జమాఅత్ యొక్క ఇమామ్ పవిత్ర ఖురాన్ నుండి సూచనలు ఇవ్వడం నేను విన్నాను. వారు ఆ హజ్రత్ సల్లల్లాహు అలైహి వసల్లం ప్రవచనాలను మరియు హదీసులను పేర్కొన్నారు. అహ్మదీయులు కూడా అదే విశ్వాసాన్ని కలిగి ఉన్నారు. ప్రతిదీ ఇస్లాంకు అనుగుణంగా ఉంది కాబట్టి, అహ్మదీయ ముస్లిం సమాజం ఎలా అబద్ధం అవుతుంది? అని ప్రకటించి ఆ తర్వాత, అతను అహ్మదీయత్ను అంగీకరించాడు మరియు ఆర్థిక విరాళాలను అందించడంలో కూడా పాలుపంచుకున్నాడు. ఇప్పుడు అతను చాలా స్వచ్ఛతగల అహ్మదీయులు.

ట్రీనిడాడ్కు చెందిన అమీర్ గారు ఇలా వ్రాసారు. గత సంవత్సరం, షరీదా అనే నూతన అహ్మదీయ్య మహిళ తన భర్తతో పాటు అహ్మదీయత్ను అంగీకరించింది. జల్నా యు.కే యొక్క కార్యక్రమాలను టీవీలో చూడటానికి ఆమె ముస్లిమేతరులైన తన ఇద్దరు స్నేహితులను మరియు పొరుగువారిని తన ఇంటికి ఆహ్వానించింది. జల్నా నిర్వాహణను ఏర్పాట్లనన్నింటినీ చూసి చాలా ప్రభావితమైనారు. ప్రత్యేకించి నా ప్రసంగాలకు వారు చాలా ఆకర్షితులైనారు. చాలా ఆనందించారని వారు చెప్పారు. అహ్మదీయ సమాజమే నిజమైన ఇస్లాం అని, ఇస్లాంలోని అన్ని వర్గాలు వారిలా మారితేనే ప్రపంచంలో ఇస్లాం రాజ్యమేలుతుందని అన్నారు. అతిథులలో

ఒకరు ఇలా అన్నారు, “నేను ఖలీఫాను చూడగానే ఏడవడం మొదలుపెట్టాను మరియు నేను వారి సమక్షంలో కూర్చున్నట్లు అనిపించింది.” మొత్తానికి కొంత కాలం క్రితం ఆమె భర్త చనిపోయాడు. ఆ తర్వాత, వారు తన ఇంటిని వసియ్యత్ చేస్తూ, దానిని జమాఅత్కు అప్పగించింది. ప్రస్తుతం ఈ ఇల్లు రిజిస్ట్రేషన్ ప్రక్రియలో ఉంది.

కిర్గిస్తాన్ నుండి సుల్తాన్ అతా ఖాన్ అనే స్థానికుడు అహ్మదీయత్ను అంగీకరించాడు. అతను ఇలా తెలిపాడు. “నా భార్య మరియు కొడుకు ఇప్పటికే బైఅత్ చేయి భాగ్యము లభించింది. 2017లో, నేను జమాఅత్ మిషన్ హౌస్లో శుక్రవారం ప్రార్థన చేయడం కోసం వెళ్ళడం ప్రారంభించాను. నేను మరియు నా భార్య దాదాపు పన్నెండు కిలోమీటర్ల ప్రయాణం చేసి శుక్రవారం ప్రార్థనకు చేరుకునే వారము. మేము ఎల్లప్పుడూ ఖలీఫా గారి ప్రసంగాల యొక్క రికార్డింగ్ను వింటాము. నేను ఖలీఫా ఉపన్యాసం విన్నప్పుడల్లా నా సమ్మకాలు దృఢంగా మారాయి. అందుకే, అదే సంవత్సరం, మే 2న, పవిత్ర రంజాన్ మాసం ముగింపులో, ఈద్ రోజున, నేను బైఅత్ చేసాను. ఇది గత సంవత్సర విషయం. అతను ఇలా అంటాడు, “నేను గతంలోనే ఈ విషయాన్ని ప్రస్తావించాలనుకున్నాను, కానీ ఏదో ఒక కారణం లేదా మరొక కారణంగా ఇది ఎల్లప్పుడూ ఆలస్యం అవుతూనే వచ్చింది. నేను దీన్ని క్లుప్తంగా వ్రాశాను, అయితే, నా ఆత్మలో జరిగే ప్రతి సంఘర్షణను మాటలలో వ్యక్తీకరించలేను. ప్రతి ప్రార్థనలో, ఇస్లాం గురించి నా జ్ఞానాన్ని పెంచాలని నేను అల్లాను ప్రార్థిస్తాను మరియు ప్రతి శుక్రవారం ప్రార్థన నా కోసం కొత్త దనాన్ని తెరుస్తుంది.

పరాగ్యేకు చెందిన లిజా అనే మహిళ ఇలా తెలిపింది. “సర్వశక్తిమంతుడైన అల్లాహ్ వివిధ వ్యక్తులకు మార్గనిర్దేశం చేసేందుకు వివిధ మార్గాలను నిర్దేశించాడు. నా ఇస్లాం అహ్మదీయా ప్రయాణం కరోనా వైరస్ మహమ్మారి సమయంలో ప్రారంభమైంది. నా ఖాళీ సమయంలో కొత్త భాష నేర్చుకోవాలని అనుకున్నాను, అందుకే ఆన్లైన్లో అరబిక్ క్లాసులు తీసుకోవడం ప్రారంభించాను. అరబిక్ నేర్చుకోవడం ద్వారా, నేను ఇస్లాం గురించి కొంచెం నేర్చుకున్నాను, కాబట్టి నేను దాని గురించి అధ్యయనం చేయడం మరియు నేర్చుకోవడం ప్రారంభించాను. ఒక రోజు, నేను నా ఫేస్బుక్ ఖాతా తెరిచినప్పుడు, మసీదులో ‘కాఫీ, కేక్ మరియు ఇస్లాం’ అనే ప్రోగ్రామ్కు ఆహ్వానం కనిపించింది. నేనే రిజిస్టర్ చేసుకుని ఆ రోజు సమయానికి వచ్చాను, అక్కడ నేను మిషనరీని కలిశాను. ఆ సమయంలో మినప్పరీ భార్యను కూడా కలిశాను. నా మనసులో ఇంతకుముందు కొన్ని సందేహాలు ఉన్నాయి మరియు బహుశా అరబ్బులు మాత్రమే మసీదుకు వెళ్ళవచ్చు అని అనుకున్నాను. కానీ నేను అక్కడికి వెళ్ళినప్పుడు, ఇస్లాం గురించి నేను నేర్చుకున్నది నాకు పూర్తిగా కొత్తగా ఉన్నది. మతానికి సంబంధించిన విషయాలలో బలవంతం లేదని ఇస్లాం బోధిస్తున్నదని మరియు ఇస్లాం శాంతి మరియు సామరస్యానికి సంబంధించిన మతమని నేను తెలుసుకున్నాను. ఆ రాత్రి, నేను మసీదు నుండి బయలు దేరినప్పుడు, నా చేతిలో పవిత్ర ఖురాన్ ఉంది. ఆ తర్వాత, నేను మిషనరీ భార్యతో నిరంతరం సంప్రదింపులు జరుపుతూనే ఉన్నాను, ఆమెను నేను చాలా ప్రశ్నలు అడిగాను మరియు నేను వారపు తరగతులకు హాజరుకావడం ప్రారంభించాను. నమాజ్ మొత్తం కంఠస్థం చేసి నేర్చుకోవాలని నా కోసం ఒక లక్ష్యాన్ని ఏర్పరచుకున్నాను. రెండు నెలలు గడిచిపోయాయి, ఆ సమయంలో నేను ప్రతి క్షణం ఇస్లాం గురించి ఆలోచిస్తూ గడిపాను. ఒకరోజు, నా భర్త నన్ను మసీదు నుండి పిక్ప్ చేయడానికి వచ్చినప్పుడు, నేను ఆ రోజు నేర్చుకున్న దాని గురించి తిరిగి వస్తుండగా అతనికి చెబుతున్నాను. నా భర్త నాతో ఇలా అన్నాడు, ‘నువ్వు ఎందుకు ముస్లింగా మారవు?’ ఇది విన్నప్పుడు నేను పూర్తిగా మౌనంగా ఉన్నాను, మరియు నా కళ్ళు కన్నీళ్లతో నిండిపోయాయి, ఎందుకంటే ఆ సమయంలో, నా ఏకైక కోరిక ముస్లిం కావాలనేది. కానీ ఇది నాకు చాలా పెద్ద నిర్ణయం. ఏది

**అహ్మదీయ బోధనలు**  
 దైవ ప్రవక్త సల్లల్లాహు అలైహి వసల్లం ఇలా సెలవిచ్చారు: “ఒక సమాజానికి ప్రారంభములో నేను, అదే సమాజానికి చివరిలో ఈసా ఇబ్నే మరియు ఉన్నచో ఆ సమాజం ఎన్నడు నాశనం కాదు.” (కంజూలుల్ ఆమాల్, హర్బ్ అల్ ఖాఫ్, కితాబుల్ ఖియామతు, బాబ్ ఖరూజుల్ మహ్బీ, 38671)

**దుఆ ఆశించువారు: Muhammad Nazeer Ahmad sb, Palakurthy, warangal, (Telangana)**

**అహ్మదీయ బోధనలు**  
 “ఒక ముసల్మానుడి విశిష్ట లక్షణమేమనగా, తన ముసల్మాను సోదరుడిని చూసినప్పుడు అతని కోసం దగ్గరిగా కూర్చోవలెను.” అనగా అతనికి కూడా కూర్చోవడానికి చోటును ఇవ్వవలెను. (మిష్కాతుల్ మసాబిహ్, కితాబుల్ అదబ్, బాబుల్ఖియామ్, ఫసలుస్సాలిన్)

**దుఆ ఆశించువారు: Muhammad Vazeer Ahmad sb Babu, C.C.Kunta, Zila Mahboobnagar, (Telangana)**

ఏమైనా, తర్వాత, నేను అహ్మదీ ముస్లిం గా మారాలని నిర్ణయించుకున్నాను. నేను జమాఅత్ గురించి మరింత సమాచారాన్ని పొందాను మరియు ప్రశ్నలు అడుగుతూనే కొంత పరిశోధన చేసాను. నేను ఖలీఫా యొక్క ఉపన్యాసాలను క్రమం తప్పకుండా విన్నాను, ఆ తర్వాత నేను సరైన మార్గంలో ఉన్నానని ఖచ్చితంగా తెలుసుకున్నాను. మనకు మార్గదర్శకత్వం ఉంది మరియు మన కోసం శ్రద్ధ వహించే, మనల్ని నడిపించే మరియు మన కోసం ప్రార్థించే ఒక నాయకుడు మనకు ఉన్నాడు అని తెలుసుకున్నాను. నేను ఇంకా చాలా నేర్చుకోవలసి ఉన్నప్పటికీ, నా హృదయం అహ్మదీయ జమాఅత్ పట్ల సంతృప్తిగా ఉంది.” గ్రహించాను. అలా ఆమె బైఅత్ చేసిన కొన్ని నెలల తర్వాత, ఆమె భర్త కూడా బైఅత్ చేశాడు మరియు ఇప్పుడు వారు పరాగ్వేలోని జమాఅత్ లో చాలా నిజాయితీగా మరియు చురుకైన సభ్యులుగా కొనసాగుతున్నారు.

కాంగో-కిన్నాసాలో, బుకావు నగర సమీపంలో ఒక చిన్న పట్టణం లేదా గ్రామం ఉంది, అక్కడ అహ్మద్ బటాటు అనే వ్యక్తి ఉన్నాడు, అతను తన కుటుంబంలోని ఎనిమిది మంది సభ్యులతో కలిసి బైఅత్ చేశాడు. తరువాత, అతను ఇస్లాం అహ్మదీయత్ సందేశాన్ని ప్రచారం చేయడం ప్రారంభించాడు, ఫలితంగా 62 మంది జమాఅత్ లోకి ప్రవేశించారు. తాను అహ్మదీయ జమాఅత్ లో చేరడానికి అతిపెద్ద కారణం ఆనాటి ఖలీఫా మరియు ఖిలాఫత్ అని ఆయన చెప్పారు. అమీర్ సాహెబ్ వారికి ఆన్ లైన్ లో పవిత్ర ఖురాన్ నేర్పిస్తున్నట్లు చెప్పారు. అతను ఇలా అంటాడు, “జమాఅత్ లోకి ప్రవేశించే ముందు, నేను సున్నీ ముస్లింని, అయితే ఆ సంవత్సరాల్లో సున్నీ ముస్లింలు ఎందుకు ద్వేషాన్ని వ్యాప్తి చేస్తారని నన్ను నేను ప్రశ్నించుకుంటాను. వారి మధ్య ఇంత వైరుధ్యం ఎందుకు ఉంది మరియు వారు సత్యవంతులైతే, వారు అనుసరించగలిగే ఒక్క ఇమామ్ కూడా ఎందుకు లేరని నేను కూడా ఆశ్చర్యపోతున్నాను? ఈ అంతర్గత యుద్ధానికి లోనవుతున్నప్పుడు, నేను ఎంటివిపై ఖలీఫా యొక్క ఉపన్యాసాలతో అనుబంధించబడ్డాను. నాలోని ఒక స్వరం చెప్పింది. ‘హజ్రత్ మీర్జా గులాం అహ్మద్ సత్యవాది’ అయితే, ‘మిగిలిన ముస్లింలు అహ్మదీలను అవిశ్వాసులుగా ఎందుకు పరిగణిస్తారు?’ అని మరో స్వరం వినిపించింది. చివరికి తంజానియాకు చెందిన ఒక అహ్మదీయుడితో పరిచయం ఏర్పడింది. ఆ తరువాత ఫ్రాన్స్ కు చెందిన మరొక అహ్మదీయ్య మిత్రుడితో కూడ పరిచయం ఏర్పడింది. మొత్తానికి ఆ ప్రాంతానికి చెందిన మిషనరీ ముజమ్మిల్ గారితో నాకు పరిచయం ఏర్పడింది. వాళ్లందరూ నాకు చదవడానికి జమాఅత్ పుస్తకాలు ఇచ్చారు. వాటిని చదివి పరిశోధన చేసిన తర్వాత, నేను బైఅత్ చేసాను. ఆ తర్వాత, అతను తన ప్రాంతంలో సందేశాన్ని ప్రచారం చేయడం ప్రారంభించాడు, ఆ ప్రచారం జమాఅత్ అభివృద్ధికి సహాయపడింది.

కాంగో-కిన్నాసా కు చెందిన అమీర్ సాహెబ్ ఇలా వ్రాసారు. మేడమ్ మ్వానీ టీబో అనే మహిళ గలదు. వారి వయస్సు 82 సంవత్సరాలు. వారు యువరాకు చెందిన వారు. వారు ఇలా చెప్పారు. “నేను ముస్లింని, కానీ నా కొడుకు చర్చిలో పాస్టర్ గా ఉన్నందున నేను 82 సంవత్సరాల వయస్సులో క్రైస్తవురాలిగా మారాను. ఒకరోజు, నేను ఖలీఫా చేసిన ఒక ప్రసంగం యొక్క ఫ్రెంచ్ అనువాదాన్ని రేడియోలో విన్నాను, ఆ సమయంలో నేను మిషన్ హౌస్ కి కాలి చేసి, యుగపు ఇమామ్ కు బైఅత్ చేయాలనుకుంటున్నాను అని చెప్పాను. తాను మరణించిన తర్వాత, అహ్మదీయ జమాఅత్ సభ్యులే తన అంత్యక్రియలకు నాయకత్వం వహించాలని కోరుకుంటున్నట్లు ఆమె తన కుమారుడికి చెప్పింది.

కామెరూన్ లోని మిషనరీ-ఇన్ చార్జ్, ఇలా వ్రాసారు. “ఉమర్ జుబైర్ అనే సభ్యుడు 2022లో జల్సా సలానా కామెరూన్ కి హాజరు కావడానికి మారువా నుండి వచ్చాడు. అతను అహ్మదీయత్ ను అంగీకరించిన వివరాలను పేర్కొన్నాడు. ఎంటివి

అఫ్రికా ద్వారా తాను జమాఅత్ తో పరిచయం అయ్యానని మరియు ఖలీఫా యొక్క శుక్రవారం ప్రసంగాన్ని చాలా ఆసక్తిగా వింటానని ఉమర్ పేర్కొన్నాడు. అతను ఇలా అన్నాడు: ‘ప్రతి శుక్రవారం ప్రసంగం తర్వాత జమాఅత్ తో నా అనుబంధం పెరిగింది మరియు నా జ్ఞానం కూడా పెరిగింది. నవంబర్ 2021 మొదటి ఉపన్యాసంలో, ఖలీఫా తహరీక్-ఎ-జాదిద్ కోసం ప్రజలు త్యాగం చేసిన సంఘటనలను ప్రస్తావించారు. ఇస్లాం మతం కోసం ప్రజలు ఎంత త్యాగం చేస్తున్నారో చూసి, సర్వశక్తిమంతుడైన అల్లాహ్ యే ఈ జమాఅత్ ను స్థాపించాడని నాకు జ్ఞానోదయం కలిగించాడు (ప్రజలు ఇస్లాం కోసం ఇంత త్యాగం చేస్తుంటే, ఈ సమాజాన్ని దేవుడు స్థాపించాడు. ) ఈ విషయం నాకు పూర్తిగా భరోసా ఇచ్చింది. కావున బైఅత్ చేసి నేను జమాఅత్ లో చేరాను. అప్పటి నుండి, నేను సంతృప్తిగా మరియు సంతోషంగా ఉన్నాను.

వాటర్లా, సియెరా లియోన్ నుండి వచ్చిన మిషనరీ ఇలా తెలిపారు. “గత సంవత్సరం, ఎంటివిలో శుక్రవారం జమా ప్రసంగం వినడానికి ఆల్ఫా గారు ఆహ్వానించబడ్డారు. ఆయన కుటుంబ సమేతంగా ప్రసంగం వినేందుకు వచ్చారు. ప్రసంగం అతనిపై మరియు అతని కుటుంబ సభ్యులందరిపై మంచి ముద్ర వేసింది. అప్పుడు, ఎనిమిది మందితో కూడిన మొత్తం కుటుంబం, బైఅత్ చేసి జమాఅత్ లో చేరారు. అల్లాహ్ దయతో, వారు చిత్తశుద్ధితో సమాజానికి సేవ చేస్తున్నారు. అక్కడ ఒక మసీదు పునరుద్ధరించబడింది. వారు తన సమయాన్ని పునరుద్ధరణలో సహాయం చేస్తూ గడిపాడు మరియు కార్మికులలో ఒకరిగా పనిచేశారు. వారు నఫిలీ ఉపవాసాలను ఆచరిస్తారు మరియు ప్రజలకు ఇఫ్తార్ ఏర్పాటు చేస్తారు.

బంగ్లాదేశ్ అమీర్ ఇలా వ్రాశారు, “జమాఅత్ ప్రచార సెక్రటరీకి ఫ్రీంటింగ్ ప్రెస్ ఉంది. మరియు బిలాల్ అనే వ్యక్తి ఆ ప్రెస్ లో పనిచేస్తున్నాడు. అతనికి జమాఅత్ ను గూర్చి పరిచయం చేసినప్పుడు అతను మా సెంట్రల్ మసీదుకు రావడం ప్రారంభించాడు. అక్కడ అతను శుక్రవారం ఉపన్యాసం విన్నాడు. కొద్దిసేపటి తర్వాత, బిలాల్ బైఅత్ చేశాడు, కానీ అతని భార్య బైఅత్ చేయలేదు. అతనికి పెళ్లయి ఏడేళ్లు అయినా పిల్లలు పుట్టలేదు. అతను తన భార్యతో ఇలా అన్నాడు: ‘దుఆల కోసం ఖలీఫాకు లేఖ వ్రాద్దాం, తద్వారా సర్వశక్తిమంతుడైన అల్లాహ్ మనకు సంతానాన్ని అనుగ్రహిస్తాడు. ప్రజలు ఎల్లప్పుడూ దుఆల కోసం వ్రాస్తారు, మనం కూడా ప్రయత్నిద్దాం.’ అలా దుఆల కొరకు అభ్యర్థిస్తూ ఒక లేఖ రాయమని తన భార్యను ఒప్పించి, ఆ తర్వాత లేఖను పంపాడు. కొన్ని నెలల తర్వాత అతని భార్య గర్భవతి అయింది. ఖలీఫా ప్రార్థనల వల్లనే సర్వశక్తిమంతుడైన అల్లాహ్ తమను ఆశీర్వదించాడని అతని భార్య గ్రహించింది. అందువల్ల, ఆమె బైఅత్ చేసింది.

బెర్లియం యొక్క అమీర్ ఇలా వ్రాశారు, “మొరాకోకు చెందిన ఒక వ్యక్తి చాలా కాలంగా బెర్లియంలో నివసిస్తున్నాడు. అతను మొదట జమాఅత్ గురించి చదివి, ఆపై బైఅత్ చేశాడు. ఆయన మాట్లాడుతూ, ‘నా చిన్నప్పటి నుంచి ముస్లిం పండితులతో ఎక్కువ సమయం గడిపాను. అయితే, ఖలీఫా యొక్క ఉపన్యాసాలు పవిత్ర ఖురాన్ యొక్క వ్యాఖ్యానం మాత్రమే కాకుండా అవి మిమ్మల్ని సర్వశక్తిమంతుడైన దేవునికి దగ్గర చేస్తాయి అని అర్థం చేసుకున్నాను. ఖలీఫా గారి జమా ప్రసంగాలను విన్న తరువాత నుండి నమాజ్ లలో కూడ చాలా సంతృప్తి లభించసాగింది.

సర్వశక్తిమంతుడైన అల్లాహ్ నాకు నిజమైన కలలను కూడా చూపించాడు. అహ్మదీయత్ నా జీవితాన్ని పూర్తిగా మార్చివేసింది.’ పెద్దమనిషి దీని గురించి మాట్లాడినప్పుడల్లా, అతను భావోద్వేగానికి లోనవుతాడు.

సియెరా లియోన్ కు చెందిన మిషనరీ కెనిమా ఇలా తెలిపారు. “ ఒకచోట 500 మందికి పైగా అహ్మదీయేతరులు ఒక సమావేశానికి హాజరయ్యారు. ఒక

<p><b>వర్తమాన ఖలీఫా వాక్యాములు</b></p>	<p>“అల్లాహ్ మరియు అతని ప్రవక్త పట్ల సంపూర్ణ ప్రేమాభిమానాలు లేనంత వరకు ప్రాపంచిక ప్రేమ తగ్గదు, అదే విధముగా మరణించు సమయంలో మానవునికి మనశ్శాంతి లభించదు, మరణ సమయంలో కల్గి ఆందోళన కూడ దూరం కాదు. ” (జమా ప్రసంగం 14 సెప్టెంబర్ 2018)</p>
<p>దుఆ ఆశించువారు: <i>Darga sb, jamat Ahmadiyya Vizag (A.P)</i></p>	

**సాబిర్ బుర్ఖా హౌస్ ఖాదియాన్**

**SABIR BURQA HOUSE**  
ALL TYPES OF READYMADE BURQA

ఫోన్ ద్వారా ఆర్డర్లు పంపినచో బుర్ఖాలు  
కలియర్ ద్వారా కూడా పంపబడును

CIVIL LINES ROAD, OPP: FOUR STORY QADIAN  
CONTACT NO:98884 45694 (SABIR AHMAD)

వ్యక్తి లేచి నిలబడి ఇలా అన్నాడు: 'అహ్మదీయులు మాత్రమే ఇస్లాం యొక్క నిజమైన బోధనలను అనుసరిస్తారు. వారు ఎప్పుడూ నిజమే మాట్లాడతారు కాబట్టి మనము వారిని అసహించుకుంటాము. ఏదయినా తెలుపు రంగులో ఉంటే తెల్లగా ఉందని చెబుతారు. మన విషయానికొస్తే, ఏదైనా నల్లగా ఉన్నప్పటికీ, మనము దానిని తెల్లగా ఉన్నదని ప్రకటిస్తాము. మన మధ్య ఐక్యత మరియు సంస్థ లేకపోవడానికి ఇదే కారణం.' అని అన్నాడు. స్థానిక ప్రాంతానికి చెందిన ఒక ఇమామ్ కూడా లేచి నిలబడి ఇలా అన్నాడు: 'మీరు అహ్మదీయ్యు ఖలీఫా యొక్క ప్రసంగాలు వింటే, మీరు ఇస్లాం యొక్క నిజమైన బోధనలను తెలుసుకుంటారు.

నేను అహ్మదీయత్ను అంగీకరించలేదు, కానీ ప్రతి శుక్రవారం, వారి ఖలీఫా చేసిన ప్రసంగాన్ని నేను వింటాను. మీరందరూ వింటే ఇస్లాం యొక్క నిజమైన బోధనలు నేర్చుకుంటారు అంతేగాకా వారి ఉపన్యాసం ఇంకా కొనసాగాలని మీరు కూడ కోరుకుంటారు.

మషాకా ప్రాంతంలో సేవచేస్తున్న మిషనరీ ఇలా తెలిపారు. నేను ఒక పని మీద బ్యాంకుకు వెళ్లాను, పని ముగించుకున్న తరువాత ఆకలిగా ఉన్నందున భోజనం చేసేందుకు హోటల్కు వెళ్లాను. హోటల్లోని టీవీలో ఎంటివి ప్లే చేయబడుతోంది మరియు ప్రజలు నా యొక్క రికార్డ్ చేసిన ప్రసంగాన్ని వింటున్నారు. దీని గురించి హోటల్ యాజమాన్యాన్ని అడగగా, వారు ఈ ఛానెల్ని తరచుగా చూస్తుంటారని మరియు దాని నుండి చాలా మంచి విషయాలు తెలుసుకున్నారని, దాని వల్ల తాము చాలా ప్రయోజనం పొందామని చెప్పారు. వారు కూడా ఈ ఛానెల్ని చూడటానికి ఇష్టపడుతున్నట్లు వ్యక్తం చేశారు. అందువల్ల, సర్వశక్తిమంతుడైన అల్లాహ్ ఈ విధంగా జమాఅత్ యొక్క సందేశాన్ని ప్రచారం చేయడానికి మార్గాలను కూడా అందజేస్తున్నాడు. మరియు ఖిలాఫత్ యొక్క ప్రాముఖ్యత ప్రజలకు వ్యక్త పరుస్తున్నాడు.

మాలి యొక్క మిషనరీ ఉమర్ మువాజ్ ఇలా వ్రాశారు, "జలా అనే పేరు గల జెన్నె ప్రాంతానికి చెందిన ఒక సభ్యుడు ఉన్నాడు. ప్రమాదం కారణంగా తన కాళ్ల ఎముకలు విరిగిపోయాయని పేర్కొన్నాడు. అందుకు అతడు చాలా కాలం వరకు వైద్యం చేయించుకున్నాడు. దేశీయ చికిత్సలు కూడ చేయించుకున్నాడు. వివిధ రకాల చికిత్సలు చేయించుకున్నప్పటికీ, వైద్యులచే పరీక్షించబడినప్పటికీ, అతని ఎముకలు జోడించబడలేదు. అతను మరియు అతని బంధువులు చాలా నిరుత్సాహానికి గురయ్యారు మరియు అతని ఎముకలు ఎప్పటికీ జోడించబడవని భావించారు. ఐదవ ఖలీఫా తన కోసం ప్రార్థించినట్లు ఒక రోజు తాను కలలో చూశానని, తన కలలో ఖలీఫా ప్రార్థన చేస్తున్నప్పుడు 'అమీన్' అనే పదాలను పునరావృతం చేస్తున్నానని చెప్పాడు. కలలోంచి మెలకువ వచ్చిన తర్వాత 'అమీన్' అని చెప్పి కాళ్లపై చేతులు వేశానని చెప్పాడు. దీని తరువాత, సర్వశక్తిమంతుడైన అల్లాహ్ అతనికి తన ఆశీర్వాదాలను ప్రసాదించాడని మరియు అతని కాళ్ళ కోలుకోవడంపై అతను ఇంతకుముందు నిస్సహాయంగా భావించినప్పటికీ, అతని ఎముకలు ఇప్పుడు క్రమంగా నయం కావడం ప్రారంభించాయని అతను చెప్పాడు. ఇప్పుడు, సర్వశక్తిమంతుడైన అల్లాహ్ దయతో, అతను పూర్తిగా క్షేమంగా ఉన్నాడు మరియు అతని కాళ్ళ ఎముకలు విరిగిపోయాయని ఎవరూ చెప్పలేరు. ఈ విధంగా, ఖిలాఫత్తో ప్రజల సంబంధాన్ని ఈ విధంగా బలోపేతం చేయడానికి సర్వశక్తిమంతుడైన అల్లాహ్ మార్గాలను తెరుస్తున్నాడు.

ఇతరులపై ప్రభావం గురించి, కాంగో-కిన్నాసా యొక్క అమీర్ సాహెబ్ ఇలా వ్రాసారు. సర్వశక్తిమంతుడైన అల్లాహ్ యొక్క దయతో, జమాఅత్ యొక్క రేడియో స్టేషన్ కాకుండా, తబ్లిగ్ మరియు తర్బియాత్ కార్యక్రమాలను ప్రసారం చేయడానికి 23 ఇతర రేడియో స్టేషన్లు ఉన్నాయి. మరియు ఆధ్యాత్మిక శిక్షణ

కార్యక్రమాలు వారానికోసారి ప్రసారం చేయబడతాయి, అలాగే నా శుక్రవారం ప్రసంగాలు. శుక్రవారం ఉపన్యాసం బందుండు లోని రెండు స్థానిక టీవీ స్టేషన్లలో ప్రత్యక్ష ప్రసారం చేయబడుతుంది. మరియు వారు దీనిపై మంచి అభిప్రాయాన్ని పొందుతున్నారు. అమీర్ గారు ఒకసారి స్థానిక క్రైస్తవ వైద్యుడిని కలుసుకున్నాడు ఆ వైద్యుడు ఇలా అన్నాడు, "నేను మీ ఇమామ్ ప్రసంగాన్ని వింటాను మరియు అతను దానిని చాలా ప్రభావవంతమైన పద్ధతిలో అందిస్తున్నాడు. దీని నుండి ప్రయోజనం పొందగల వ్యక్తుల సంఖ్యను పెంచడానికి మీరు దీన్ని స్థానిక భాషలోకి కూడా అనువదించాలని నేను అభ్యర్థిస్తున్నాను.

ఈ విధంగా, ఇస్లాం, అహ్మదీయత్ సందేశాన్ని తెలియజేయడానికి సర్వశక్తిమంతుడైన అల్లాహ్ ఈ పద్ధతిలో కూడా సహకారలను అందిస్తున్నాడు. అహ్మదీయేతరులు కూడా అలనాటి ఖలీఫా మాటలను ఇతరులకు తెలియజేయాలని ఆకర్షిస్తున్నారు. ఈ విధంగా, భూమి సిద్ధమవుతోంది మరియు ప్రజల హృదయాలు అహ్మదీయత్, నిజమైన ఇస్లాం, దేవుడు ఇష్టపడేవారిని అంగీకరించే సమయం వస్తుంది. ఈ విధంగా, సర్వశక్తిమంతుడైన అల్లాహ్ హజ్రత్ మసీహ్ మౌహూద్ అలైహి వసల్లం తో చేసిన వాగ్దానం ప్రకారం ఖిలాఫత్ యొక్క నిరంతర దీవెనలు ఎవరూ ఊహించలేంత అశ్రర్యకరమైన మార్గాల్లో నెరవేరుతున్నాయి. అహ్మదీయులు మరియు అహ్మదీయేతరుల యొక్క ఈ కథనాలు, అలాగే ఖిలాఫత్-ఎ-అహ్మదీయాకు అనుకూలంగా అల్లాహ్ యొక్క సంకేతాలు, వాస్తవానికి, సర్వశక్తిమంతుడైన అల్లాహ్ యొక్క మద్దతు మరియు ఆ హజ్రత్ సల్లల్లాహు అలైహి వసల్లం శిష్యులలో అవతరించిన హజ్రత్ మసీహ్ మౌహూద్ అలైహిస్సలాం ప్రపంచాన్ని ఒకే సమాజంగా తీర్చి దిద్దవలసి యున్నది. ఇవన్నియు వారి యొక్క నిజాయితీకి రుజువు కానిచో మరేమిటి? ఖిలాఫత్ వ్యవస్థ ద్వారా ఇస్లాం మతం యొక్క పురోగతికి మరియు ప్రపంచంలో దాని ప్రచారానికి సహాయం చేయడానికి అహ్మదీయ సంఘం మాత్రమే ప్రయత్నాలు చేస్తోంది. క్లిష్ట పరిస్థితులలో ఉన్నప్పటికీ మనం చూస్తున్న పురోగతి, వాస్తవానికి, సర్వశక్తిమంతుడైన అల్లాహ్ యొక్క ఆచరణాత్మక సాక్ష్యంగా మనకు నిదర్శనం. కాకపోతే ఇంకేముంది? అయితే, ఆధ్యాత్మికంగా ఉన్న అంధులు దీనిని చూడలేరు.

ఇన్నా అల్లాహ్ అహ్మదీయ్యు జమాఅత్ అల్లాహ్ తాలా వాగ్దానాల మేరకు మరియు ఆ హజ్రత్ సల్లల్లాహు అలైహి వసల్లం భవిష్యవాణులకు అనుగుణంగా హజ్రత్ మసీహ్ మౌహూద్ అలైహిస్సలాం ద్వారా ప్రారంభించబడిన ప్రవక్తుత్వ మార్గంలో నడిచే ఖిలాఫత్ మరియు అహ్మదీయ్యుత్ ప్రళయ దినం వరకు కొనసాగుతాయి మరియు శత్రువులు వాటికి స్వల్పమైన హాని కూడా చేయలేరు. .

ఈ విధంగా, మన విశ్వాసాన్ని మరింత బలోపేతం చేయడానికి, ఖిలాఫత్-ఎ-అహ్మదీయాతో అనుబంధంగా ఉండి, దాని స్థాపన కోసం ప్రతి త్యాగం చేయడానికి సిద్ధంగా ఉండాలి. సర్వశక్తిమంతుడైన అల్లా మనకు ఇట్టి భాగ్యాన్ని అందించుగాకా!.

(1వ పేజీ తరువాత ) వారికి ధరింప జేయుదురు. ఇందుకు ఉదాహరణ చూసినచో హజ్రత్ ఉమర్ రజికు రసూలే కరీం సల్లల్లాహు అలైహి వసల్లం ఒక పట్టు వస్త్రాన్ని ఇచ్చారు. అందుకు వారు ఓ రసూలుల్లాహ్! పురుషులు పట్టు వస్త్రాలు ధరించడం సబబు కాదు కదా? మరి మీరు నాకు ఈ పట్టు వస్త్రాలను ఎందుకు ఇచ్చారు? అని అడిగారు. అప్పుడు ఆ హజ్రత్ సల్లల్లాహు అలైహి వసల్లం నీవు ఈ వస్త్రాన్ని నీ భార్యకు ఇవ్వము అని అన్నారు.

నిజము సస్వాబు వ హనునత్ ముర్తఫఖన్ అనగా ఖుర్ఆన్ కరీంను స్వచ్ఛముగా విశ్వసించువారికి లభించునట్టి అనుగ్రహం వారిని వినాశనం వైపుకు తీసుకవెళ్ళదు. అట్టి అనుగ్రహం వలన మనశ్శాంతి మరియు శాంతియుత వాతవరణం నెలకొంటుంది. మరియు హనునత్ ముర్తఫఖన్ అనగా ఖుర్ఆన్ బోధనలను అనుసరించడం వలన ఏర్పడునట్టి స్నేహాలు మరియు సంబంధాలు స్వచ్ఛతతో నిండియుంటాయి కావునవాటి వెనకాల స్వార్థం దాగి ఉండదు. ఆయా స్నేహం వలన తగాదలు ఏర్పడవు. వారు పూర్తిగా ప్రశాంతమైన వాతవరణంలో జీవించెదరు. (తఫ్సీర్ కబీర్, సంపుటి 4, పుట 446, ప్రచురణ 2010 ఖాదియాన్).

**J.K WOOD WORKS** Mob.9393727201  
**Spl.Capboard & Interior** 7989385296  
 #8-125/A, Chandanagar, Hyderabad  
 దుక ఆశించువారు: **SK Meera sb, Jagadth giri gutta,**  
**Hyderabad, (Telangana)**

99633 83271 Pro. SK.Sultan 97014 62176  
**Oxygen Nursery**  
 All kind of Plants are Available.  
 ➤ Rajahmundry  
 ➤ Kadiyapu lanka, E.G.dist.  
 ➤ Andhra Pradesh 533126.  
 ➤ #email. oxygennursery786@gmail.com  
 Love for All...Hatred for None



(2వ పేజీ తరువాత) పిల్లలు తల్లిదండ్రుల వద్ద అందుకు తగిన సమాధానం లేదని భావిస్తారు. ఆపై బయట తాము చేయునదే సరైనదని, తల్లిదండ్రులు మూర్ఖులని, అజ్ఞానులని భావిస్తుంటారు. అందుకే ఈ నూతన వాతవరణంలో ఇక్కడి పరిసరాలను గూర్చి ముందుగా మనం కూడ అవగాహనను పెంచుకోవాలి. అన్నింటినీ గూర్చి స్వయముగా తెలుసుకోవాలి. ఇలాంటి విషయాలను దృష్టియందుంచుకోని బయటికి వెళ్ళాలి. నేడు కాలం మారినప్పుడు మనం కూడ మన పిల్లలను కాపాడుకోవడం కోసం ఇందుకు తగిన సరైన సమాచారంను తెలుసుకోవడానికి ప్రయత్నించాలి. వాటి వలన కలిగే నష్టాలు ఏమిటి? లాభాలు ఏమిటి? అని చూసుకోవాలి. ఆయా చెడుల వలన అల్లాహ్ తాలా ఆయా చెడులను అలవర్చుకున్న జాతులను ఏ విధముగా నాశనం చేశాడు అని తెలుసుకోవాలి. వాటి నుండి తమ పిల్లలను ఏ విధముగా కాపాడుకోగలమో ప్రయత్నించాలి. అల్లాహ్ తాలా ముందుగానే ఈ విషయాలను గూర్చి ఖుర్ఆన్ మజీద్లో ప్రస్తావించాడు అని పిల్లలకు చెప్పాలి. పైగ మనం ముసల్మానులము, అహ్మదియ్య ముసల్మానులము. కావున మనం ఈ చెడుల నుండి దూరంగా ఉండాలి అప్పుడే మనం అల్లాహ్ తాలా యొక్క సాన్నిహిత్యాన్ని పొందగలము అని చెప్పాలి. అల్లాహ్ తాలా సాన్నిహిత్యాన్ని పొందడం వలన ఎలాంటి బహుమతులు లభిస్తాయి?, ఎలాంటి అనుగ్రహాలు అందుతాయి? వారితో అల్లాహ్ తాలా ఎంత మంచిగా వ్యవహరిస్తాడు? వారి దుఆలను ఏ విధముగా ఆమోదిస్తాడు? అనే విషయాలను గూర్చి కూడ వివరముగా తెలుపాలి. ఇందుకు చెందిన కొన్ని ఘటనలను ఉదాహరణగా కూడ చెప్పండి. ఫలితముగా వారిలో ఆసక్తి పెరుగుతుంది. అంతేగాని అవి చెడు అలవాట్లు అని చెప్పి మౌనంగా ఉండకూడదు. వాటికి దూరంగా ఉండడం వలన కలిగే ప్రయోజనాలను, బహుమతులను గూర్చి కూడ వారికి వివరముగా చెప్పాలి. అదే విధముగా నష్టాలను గూర్చి కూడ వారికి తెలియజేయాలి. వాటికి దూరంగా ఉండడం వలన చేకూరే లాభాలను గూర్చి, ప్రజలు అలాంటి వారి పట్ల చూపించే గౌరవ మర్యాదలను గూర్చి కూడ చెప్పాలి. ఇలాంటి ఘటనలను, కథనాలను పిల్లలకు చెప్పాలి. పిల్లలతో స్నేహపూర్వకంగా ఉండాలి. ఎలాంటి కార్యక్రమాలు చూడడం వలన వారి విజ్ఞానం పెరుగుతుందో ఆయా కార్యక్రమాలు చూడడానికి ఒక స్థాయి వరకు వారికి స్వాతంత్ర్యాన్ని ఇవ్వాలి. అంతేగాని వారిని ఇంటర్నెట్ మరియు టి.వి వంటి వాటిని చూడకుండా పూర్తిగా అడ్డుకోకూడదు. ఒక స్థాయి వరకు చూడండి!. ఇంత సమయం వరకు చూడండి!. ఈ కార్యక్రమాలు మీ మేధస్సు పరంగా చాలా ప్రయోజన కరమైనవి. ధర్మం మీకు అనుమతించిన మేరకు ఈ కార్యక్రమాలను చూడండి!. మీకు ఉపయోగకరంగా ఉంటాయి అని చెప్పాలి. ఇలా చేయడం వలన వారు నెమ్మది నెమ్మదిగా ఇన్నా అల్లాహ్ అధిక సంఖ్యలో పిల్లలను ఆయా చెడుల నుండి కాపాడవచ్చును.

**ప్రశ్న:** సిద్ధాంత పరంగా మనతో విభేదాలను కల్గియున్నవారితో మనం ఏ విధముగా వారి పట్ల అయిష్టతను ప్రదర్శించకుండా ప్రేమానురాగాలతో, సానుభూతితో వ్యవహరించగలము?.

**సమాధానం:** మీకు చాలా ఎక్కువ పరిచయాలున్నాయి. వారందరు మరియు మీ బంధువులందరు అహ్మదియ్యులేనా? (అని హుజూర్ అడిగిన ప్రశ్నకు ఆ వ్యక్తి కాదు అని సమాధానం ఇచ్చాడు. అప్పుడు మరల హుజూర్ ఇలా సమాధానం ఇచ్చారు ) బంధువులు అహ్మదియ్యులు కానప్పుడు మీరు వారితో సత్సంబంధాలను కొనసాగుస్తున్నారు. సమాజంలో తప్పనిపరి పరిస్థితి. అందుకే అల్లాహ్ తాలా బంధువులతో సత్సంబంధాలను కొనసాగించాలని తెల్పినాడు. అంతేగాని మీ మతానికి చెందిన బంధువులతో సత్సంబంధాలను కొనసాగించుము కాని ఇతర మతాలకు చెందిన బంధువులతో మీరు సత్సంబంధాలను కొనసాగించవద్దు అని ఎక్కడ ఆదేశించలేదు. తల్లిదండ్రులను గూర్చి కూడ ఈ విధముగానే ఆదేశించాడు. అనగా ఒకవేళ నీతో భిన్నాభిప్రాయాలను, భిన్నసాంప్రదాయాలను కల్గియున్నప్పటికీ వాటిని ప్రక్కనే ఉండనీయండి. అల్లాహ్ ధర్మము విషయంలో నేను మీ మాటను

వినను అని వారికి చెప్పండి. కాని ఇతర అన్ని విషయాలలో చూసినచో వారిని ఆం అని కూడ అనకూడదు. వారికి సేవ చేయుము. ఈ విధముగా కపటత్వం చూపకుండా మీ సత్సంబంధాలను కొనసాగిస్తూనే ఉండండి అని అల్లాహ్ తాలా మనకు నేర్పించాడు. మానవున్ని మనస్సులో కపటత్వం ఎందుకు జనిస్తుంది?. ఒకవైపు మనం అందరిని ప్రేమించు అని మనం ప్రచారం చేస్తున్నప్పుడు వారి పట్ల మన హృదయంలో సానుభూతి ఉండాలి. మానవజాతి కొరకు సానుభూతి ఉండాలి. ఆం హజ్రత్ సల్లల్లాహు అలైహి వసల్లం సకల లోకాలకు కరుణామయుడిగా పిలువబడినారు. అంతేగాని ముసల్మానుల కొరకు లేదా అహ్మదియ్యుల కొరకు కరుణామయుడు మాత్రమే కాదు కదా!. సకల లోకాలు అని పేర్కొన్నప్పుడు, అల్లాహ్ తాలా దయామయుడు, కరుణామయుడు అయినప్పుడు, ఇవి అల్లాహ్ తాలా యొక్క సుగుణాలు అయినప్పుడు, ఆం హజ్రత్ సల్లల్లాహు అలైహి వసల్లంకు అంతటి గొప్ప స్థానమును అల్లాహ్ తాలా అనుగ్రహించినప్పుడు ఆయ స్థానమును, సుగుణాలను ప్రతి విశ్వాసి ద్వారా వ్యక్తం కావలెను. అప్పుడే కపటత్వమే ఉండదు. ఈ కపటత్వం చాలా పెద్ద జబ్బు. ఒకవేళ తప్పుడు వ్యవహారాలను చూసినప్పుడు ఖుర్ఆన్ కరీం తెల్పినట్లుగా ఈ విషయంలో నేను మీకు సహకరించలేను కాని మీరు తల్లిదండ్రులు అయినందున నేను మీ పట్ల సత్సంబంధాలను కొనసాగిస్తాను, మీకు సేవ చేసుకుంటాను అని మీరు మీ తల్లిదండ్రులకు చెప్పవచ్చును. మీరు మీ మిత్రులకు కూడ ఇలాగే చెప్పవచ్చును. అనగా ఒక స్నేహితుడివి అయినందుకు నేను నీకు సహాయం చేయగలను. ఇది కపటత్వం అనిపించుకోదు. ఇది మానవజాతికి సేవ చేయడం అనిపించుకుంటుంది. ఇదే మన జీవిత లక్ష్యం. మానవత్వపు విలువలను గౌరవించడం ఒక విశ్వాసి బాధ్యత అనే విషయాన్ని మనం ఎల్లప్పుడు గుర్తుంచుకోవాలి. మీరు మానవత్వపు విలువలను తెలుసుకున్నప్పుడు మీలో కపటత్వమే జనించదు. మీరు మనస్ఫూర్తిగా మానవ సేవ చేయుటకు ముందుకు రాగలరు. కాని ఎక్కడైతే ధార్మిక విషయము వచ్చినో అక్కడ మీరు ఎలాంటి మొహమాటం లేకుండానే, నిర్భయముగా ఇది మా మతపరమైన ఆంశం కావున ఈ విషయంలో నేను మీ మాటను వినలేను అని చెప్పవచ్చును. అందుకే మనం ఏ విధముగా వ్యవహరించగలము? అనే మీ ప్రశ్నయే సరైనది కాదు. మన జీవిత లక్ష్యమే మానవసేవ చేయడం.

హజ్రత్ ముస్లిమ్ మౌవూద్ (ర) ఉపశాఖలను ఏర్పాటు చేయుటలో గల ఉద్దేశమేమనగా, పరస్పరం సహకరించుకున్నచో అన్ని ఉపశాఖలు, జమాఅత్ వ్యవస్థ కూడ క్రీయా శీలకంగా మార్పు చెందుతూ జమాఅత్ ప్రగతి వేగం ఎన్నో రేట్లు పెరుగే అవకాశమున్నది. కావున ఈ విషయమును ఎల్లప్పుడు గుర్తుంచుకోగలరు.

పదవి దారులు గుర్తుంచుకోవలసిన మరొక విషయం ఏమిటనగా, ఒకవేళ వారికి వ్యతిరేకముగా పిర్యాధులు వచ్చినను ఎంతో సహనంతో వాటిని వినుటకు ప్రయత్నించవలెను. పదవి దారులలో ఓర్పు అధికముగా ఉండవలెను. ప్రతి విషయంలో ప్రతికారం తీర్చుకొనుటకు బదులు తమను తాము సంస్కరించుకోవలసిన అవసరం వారికి ఎంతైన గలదు. నాలో ఏదైన లోపము ఉన్నదా అని, నేను ఈ పనిని సక్రమముగా చేయుచున్నానా? లేదా అని తమను తాము పరీక్షించుకోవలెను. ఈ అంశం కూడ న్యాయ విధానమును పూర్తి చేయుటకు ముఖ్యమే.

జమాఅత్ సభ్యులు కూడ తమ నిష్ఠాపరతను వృద్ధి చేసుకోనుటకు ప్రయత్నించవలెను. ఉత్తమ కార్యములలో, సత్కార్యములలో సహకరించుకొనుము అనే ఆదేశం వారికి కూడ వర్తించును. జమాఅత్ సభ్యులలో అధికములు దైవభీతితో, సత్కార్యములు చేయువారై యున్నచో జమాఅత్ కు కూడ దైవభీతి గల పదవి దారులే అధికముగా లభించెదరు. అందుకే ప్రతి ఒక్కరు తమను తాము పరీక్షించుకోవాలి. ప్రతి జమాఅత్ సభ్యుడు తన బాధ్యతను కూడ నెరవేర్చవలెను. విధేయతను ప్రదర్శించమని వారిపై ఒక గొప్ప బాధ్యతను వేయడం జరిగినది. మీ విధేయత మీకు జమాఅత్తో అనుబంధమును ఏర్పాటు చేయడమే గాకా, మీ పిల్లలను కూడ జమాఅత్తో అనుసంధానం చేయును.



**సూరూల్ ఇస్లాం శాఖ:**  
 అహ్మదియ్య ముస్లిం జమాఅత్ను గూర్చి సరైన వివరాలు తెలుసుకోవడం కోసం మీరు ఈ క్రింది టోల్ ఫ్రీ నెంబర్ను సంప్రదించగలరు.  
**టోల్ ఫ్రీ నెంబర్: 1800 103 2131**  
 సంప్రదించు సమయం: ప్రతిరోజు ఉదయం 08:30 నుండి రాత్రి 10:00 వరకు. (ప్రతి శుక్రవారం సెలవు).

**విశ్వాసముల ప్రభావము ఆచరణపై పడునని తెలుపునట్టి హజ్రత్ మసీద్ మౌవూద్ అలైహిస్సలాం గారి ఉపదేశాలు.**

“ఇస్లాం రెండు భాగాలలో గలదు. దేవునితో మరొకరిని జోడించకుండా, అతని ఉపకారముల వలన అతని పట్ల పూర్తి విధేయత అవలంబించుట ఒకటి. అలా కానిచో దేవుని లాంటి ఉపకారుడు, బోధకుడిని తిరస్కరించి నందున పైతాన్ అనబడును. ప్రాణుల హక్కులను గుర్తించి సాధ్యమైనంత వరకు చెల్లించుట రెండవది. పెద్ద పెద్ద పాపాలకు అనగా వ్యభిచారం, దొంగతనం, అసత్యము, నిందించుట వంటివి పాల్పడిన జాతులన్ని నాశనమై పోయాయి. మరి కొన్ని జాతులు కేవలం ఒకే ఒక్క పాపంనకు పాల్పడినను కూడ నాశనమైనాయి. కాని ఈ ముస్లిం సమాజం దేవుని ప్రత్యేక మైన కనుసైగలలో ఉన్నటువంటి సమాజం కావున ఈ సమాజంను అతడు ఎన్నడు నాశనం చేయడు. ఒకవేళ మనము చూసినచో ముస్లింలు చేయని పాపాలు అంటూ లేవు. ప్రతి ఒక్కరు ఒక్కొక్క ఆరాధకుడిని సృష్టించుకున్నారు. వాస్తవమేమనగా విశ్వాసము స్వచ్ఛమైనచో వారి ఆచరణలు కూడ అందుకు అనుగుణముగానే ఉండును. స్వచ్ఛతతో, లోపరహిత విశ్వాసమును అవలంబించు మరియు దేవునికి సాటిగా మరొకరిని ఆరాధించని వ్యక్తి ఆచరణలు కూడ స్వయముగా స్వచ్ఛమైనవిగా, ప్రభావితపర్చు విధముగా ఉండును. ఈ కారణం చేతనే ముసల్మానులు స్వచ్ఛమైన విశ్వాసమును వీడినందున చివరికి దజ్జాల్ ను వారు తమ దేవునిగా భావించుకోసాగిరి. ఎందుకనగా దజ్జాల్ లో దేవుని లక్షణాలన్ని ఉన్నాయని కూడ వారు అభిప్రాయ పడసాగిరి. దజ్జాల్ లో దేవుని లక్షణాలన్ని ఉన్నాయని వారు అంగీకరించి, దానిని దేవుడని పిలవడంలో దజ్జాల్ తప్పు ఎక్కడ గలదు?. స్వయముగా మీరే దజ్జాల్ దేవుని అధికారములను కట్టబెట్టుతారు, కాని దేవుడు మాత్రం మీ విశ్వాసము స్వచ్ఛమైనచో మీ కర్మలు కూడ స్వచ్ఛతగానే ఉండునని, వాటి వలన ఎలాంటి విపత్తులు తలెత్తవని తెలుపుచున్నాడు. అందుకే సన్మార్గంను అవలంబించుట తప్పనిసరి, దేవుడు పదే పదే నాతో “అల్ ఖైరు కుల్లుహు ఖుర్ఆన్” అని తెల్పినాడు. “దేవుడు ఒక్కడే అతనికి సాటి మరొకరు లేరు” రని అది బోధిస్తున్నది. ఖుర్ఆన్ బోధనలే సత్యవంతమైనవి.”

**(మల్బూజాత్ సంపుటి 6, పుట 420-421 ఎడిషన్ 1985, ప్రచురణ ఇంగ్లాండ్)**

“కేవలం దుఆపై ఆధారపడి, ఎలాంటి వూహ్యోన్ని రచించని వ్యక్తి దోషి అనబడును. అదే విధముగా కేవలం వూహ్యోన్ని రచించి, అదియే చాలునని భావించు వ్యక్తి నాస్తికుడు అనబడును. కాని దుఆను, వూహ్యోన్ని కలిపి పని చేయడాన్నే ఇస్లాం నేర్పుతుంది. అందుకే నేను మీకు తెలియజేయున దేమనగా పాపాల నుండి, ఆశ్రద్ద నుండి కాపాడబడుటకు మీరు రచించ వలసినన్ని వూహ్యాలను రచించండి. అదే విధముగా అందుకోసం మీరు చేయవలసిన దుఆలన్నింటిని చేయండి. అందుకోసమే పవిత్ర ఖుర్ఆన్ ఈ రెండు విషయాలను దృష్టిలో పెట్టుకొనియే తన మొదటి ఆధ్యాయములోనే ఈ విషయమును గూర్చి విడమర్చి తెల్పినది. “ఇయ్యాక నా బూదూ వ ఇయ్యాక నస్తయ్యాన్” ఇయ్యాక నా బూదూలో వూహ్యోన్ని రచించుమనే విషయాన్ని తెలియ జేయడమైనది. అంతేగాక ప్రథమ స్థానమును దానికే కేటాయిస్తూ మీకు అందుబాటులో ఉన్న సౌకర్యాలన్నింటిని ఉపయోగించుకొని మీరు రచించవలసిన వూహ్యోన్ని రచించము, అలా అని దుఆను మరచి పోకూడదని, వూహ్యోతో పాటు దుఆను కూడ చేయాలని తెలుపడం జరిగింది. ఒక విశ్వాసి ఇయ్యాక నా బూదూ అనగా మేము నిన్నే ఆరాధిస్తాము అని ఉచ్చరించిన వెంటనే అతని హృదయంలో దేవుని దయానుగ్రహములు లేకుండా అతనిని ఆరాధించుటకు నేను ఎంతటి వాడిననే ఆలోచన కల్గను. అందుకే అతడు వెంటనే **వ ఇ య్యాక నస్తయ్యాన్** అని ప్రార్థించును. అనగా సహాయమును కూడ నీ నుండే ఆర్జించెదము. ఇది ఎంతో సూక్ష్మమైన విషయము. దీనిని కేవలం ఇస్లాం ధర్మము తప్ప మరే ధర్మము అర్థం చేసుకోలేదు. అందుకే ఇస్లాంలో ప్రవేశించు వారు ఈ వాస్తవమును గ్రహించి దానిని అనుసరించవలసి యుండును. అనగా వూహ్యోన్ని రచించాలి, ఆపై కష్టాలను దూరం చేసుకొనుటకు దుఆలు కూడ చేస్తుండాలి, ఇతరులతో దుఆలు చేయించుకోవాలి. ఒకవేళ ఈ రెండింటిలో ఏ ఒక్కటి తేలిక పాటైనను నీ ప్రయత్నం ఫలించదు. అందుకే విశ్వాసులందరు ఈ విధానమును అనుసరించవలెను.” మరల ఇట్లనిరి: “నేటి కాలంలో ప్రజలు వూహ్యోన్ని మాత్రం రచిస్తుంటారు కాని దుఆల పట్ల ఆశ్రద్ద చూపుతున్నారని నేను గ్రహించాను. పైగా వారు వస్తువులను ఎంతగా నమ్ముకున్నారనగా ప్రయత్నములనే దేవుళ్లుగా భావిస్తున్నారు. దుఆ పట్ల హాస్యము చేయుచు దుఆను ఒక అనవసర వస్తువుగా పరిగణించుచున్నారు. యూరప్ ను

అనుసరించి నందున ఈ ప్రభావమంతా పడినది. ప్రపంచములో వ్యాపించుచున్న ఈ విషము చాలా ప్రమాదకరమైనది. ఈ విషమును రూపుమాపదలచి అల్లాహ్ తఆలా ఈ సంస్థను ప్రారంభించెను. ఫలితముగా ప్రపంచానికి దైవ జ్ఞానం చేజిక్కి, దుఆ యొక్క వాస్తవికత, దాని ప్రభావ శక్తి తెలియును గాకా!”

**(మల్బూజాత్ సంపుటి 6, పుట 268-269)**

“ఈ జమాఅత్ ను స్థాపించుటలో గల దేవుని ఉద్దేశము ఏమిటి?, అందుకోసం మనం ఏమి చెయ్యాలి?. అనే విషయాలు ఒకవేళ మన జమాఅత్ సభ్యులకు తెలియనిచో వారు ఆ ఈ విషయాలను తెలుసుకొనుటకు ప్రయత్నించాలి. అంతేగాకా కేవలం నామ మాత్రముగా బైఅత్ చేసి, నన్ను ఇమామ్ గా స్వీకరించినచో మోక్షము లభించునని ఆలోచించడం కూడ తప్పిదమే అగును. అందుకే దేవుడు మన నుండి ఏమి ఆశిస్తున్నాడో తెలియపర్చడమే సమంజసమని నేను భావిస్తున్నాను. కావున అందరు తెలుసుకోవలసినదేమనగా కేవలం నామ మాత్రముగా బైఅత్ చేసి, నన్ను ఇమామ్ గా స్వీకరించినచో మోక్షము లభించునని భావించడం సరైనది కాదు. ఎందుకనగా అల్లాహ్ తఆలా హృదయాలను గమనించును, అతడు ఆచరణ రహిత నోటి మాటలను పట్టించుకోడు. మొక్షము కోసం పదే పదే అల్లాహ్ తఆలా చెప్పినట్లుగా ఈ విషయములను పాటించుట తప్పనిసరి. అనగా మొదట అల్లాహ్ తఆలాను స్వచ్ఛమైన హృదయముతో ఏకైక దేవుడని, అతనికి సమానులు మరొకరు లేరని భావించవలెను. ఆహజ్రత్ సల్లల్లాహు అలైహి వసల్లంను సత్యమైన ప్రవక్తయని విశ్వసించవలెను. ప్రళయ దినము వరకు మరొక గ్రంథము లేదా శాసనము అవతరించదనే విధముగా పవిత్ర ఖుర్ఆన్ ను అల్లాహ్ తఆలా గ్రంథమని ఆచరణాత్మకముగా చూపవలెను. ఆ హజ్రత్ సల్లల్లాహు అలైహి వసల్లం ఖాతమున్నభియ్యాన్ అనే భిరుదును పొందిరి. అనగా మన ప్రవక్త సల్లల్లాహు అలైహి వసల్లం తరువాత మరొక నూతన గ్రంథము గాని, నూతన ధర్మ శాస్త్రము గాని అవతరించదు. నూతన చట్టాలు ఏమి ఉండవు. ఈ గ్రంథమే, ఈ చట్టాలే శాసించబడును. నేను రచించిన పుస్తకాలలో నా గురించి వచ్చిన ప్రవక్త, సందేశహారుడు అనే పదాల అర్థం కూడ నేను ఏదో నూతన గ్రంథాన్ని, నూతన చట్టాన్ని తీసుకవచ్చానని ఏ మాత్రం కాదు. ఆ పదాల యొక్క అర్థం ఏమనగా, అల్లాహ్ తాలా ఏదేని సమయంలో ఏ వ్యక్తినైన అవతరింప జేసినప్పుడు అతనితో దైవవాణి ద్వారా సంభాషించును, అతనికి కొన్ని సృష్టి రహస్యములను తెలియపర్చును. అందువలన ఈ భావం ప్రకారం వారికి కూడ ప్రవక్త అనే పదంను ఉపయోగించడం జరుగుతుంది. అప్పుడు ఈ అవతారుడు కూడ ప్రవక్తగా పిలువబడుతాడు. అంతేగాని అతడు ఒక నూతన ధర్మ శాస్త్రమును తీసుక వచ్చునని గాని లేదా అతడు ఆ హజ్రత్ సల్లల్లాహు అలైహి వసల్లం తీసుకవచ్చిన ధర్మశాస్త్రమును రద్దుపర్చునని (నవూజు బిల్లాహ్) దీని అర్థం కాదు. పైగా ఆ అవతారునికి లభించు ఈ భాగ్యము కూడ వాస్తవానికి ఆ హజ్రత్ సల్లల్లాహు అలైహి వసల్లంను స్వచ్ఛమైన మనస్సుతో, పూర్తి విధేయతతో అనుసరించడం వలనే లభిస్తుంది. అలా అనుసరించనిచో ఈ భాగ్యము దొరకదు. ప్రపంచములో పాపములు అధికమైనప్పుడు ప్రపంచీకులు విశ్వాస వాస్తవికతను గ్రహించలేక పోవుదురు. వారి వద్ద కేవలం పదాలు, గ్రంథాలు మాత్రమే మిగిలి యుండును. సారం, భావం కనుమరుగవును. విశ్వాస పటిష్ఠత క్షీణించిపోవును. దుష్ట ప్రభావములు, దుష్టాధిపత్యములు అధికమగును. విశ్వాస ఆకాంక్ష, అభిమానం ఉండవు. అలాంటి పరిస్థితులలో దేవుడు తన సాంప్రదాయము ప్రకారం పూర్తి విధేయతతో తన భక్తి, శ్రద్ధలలో నిమగ్నమైన తన దాసునితో సంభాషణలు జరిపి అతనిని అవతారునిగా అవతరింపజేయును. కావున నేటి కాలంలో అతడు ఈ సాంప్రదాయము ప్రకారమే నన్ను అవతరింప జేసెను. ఎందుకనగా నేటి కాలంలోనే భక్తి శ్రద్ధలతో కూడిన దైవారాధన క్షీణించి పోసాగెను. చూడడానికి ప్రజలు **లా ఇలాహ ఇల్లాహు** ను అభిమానిస్తున్నారు, మరియు హజ్రత్ ముహమ్మద్ సల్లల్లాహు అలైహి వసల్లం ను ప్రవక్తగా స్వీకరిస్తున్నారు. సమాజాలు సల్పుచున్నారు. ఉపవాస దీక్షలను కొనసాగిస్తున్నారు, కాని వారిలో ఆధ్యాత్మిక ఏ మాత్రం కనిపించడం లేదు. మరోవైపు వారు సత్కార్యములకు భిన్నముగా వారు తమ ఆచరణలు కొనసాగిస్తున్నందున వారు చేయు కార్యములను సత్కార్యములని చెప్పుకోలేము. వారు కేవలం ఆచారము మరియు అలవాటు ప్రకారము మాత్రమే సత్కార్యములు చేయుచున్నారు. ఎందుకనగా వారిలో స్వచ్ఛత, ఆధ్యాత్మిక తేజస్సు లేదు. లేనిచో మరి సత్కార్యములకు లభించే శుభములు, అనుగ్రహములు వారికి ఎందుకు లభించడం లేదు?. కావున గుర్తుంచుకోవలసిన విషయమేమనగా, స్వచ్ఛత, ఆధ్యాత్మిక తేజస్సు లేకుండా చేయు ఏ పని ఫలితమును ఇవ్వదు. ఇలాంటి ఏ సత్కార్యము ఏ విధముగాను ప్రయోజనము చేకూర్చలేవు. ఎలాంటి విపత్తులు

సృష్టించిన కర్మలనే సత్కార్యములందురు. సంస్కరించుకోవాలని చేయు ఒత్తిడి ఉపద్రవంను కల్గించును. అన్ని రకాల ఉత్పాదకాల నుండి పవిత్రమైనవి, స్వచ్ఛమైనవే సత్కార్యములు అనబడును. ఉత్పాదకాలు, మనస్వార్థములను కల్గి ఉన్న నమాజ్లు దేవునికై చేయబడినవి కావు. ఆ నమాజ్లు భూమి నుండి ఒక్క చేయి ఎత్తు వరకు కూడ వెళ్ళలేవు. ఎందుకనగా వాటిలో స్వచ్ఛత లేదు. పైగా అవి భక్తి శ్రద్ధలు లేని నమాజ్లు అనబడును. ఈ పరంపర యొక్క ఆవశ్యకత ఏమిటని అనేకులు ప్రశ్నిస్తూనే ఉంటారు. మరి కొందరు ఇలా ప్రశ్నించెదరు. మేము నమాజ్లు సల్పాచూ ఉపవాస దీక్షలు పూర్తి చేయడం లేదా?, ఇలాంటి ప్రశ్నలతో వారు ఇతరులలో అనుమానమును సృష్టిస్తుంటారు. కొందరు అజ్ఞానులు ఇలాంటి వారి మాటలకు మోసపోతారనడంలో కూడ ఎలాంటి సంశయం లేదు. అంతేగాకా వారితో కలసి మనము నమాజ్ సల్పుచున్నప్పుడు, ఉపవాస దీక్షను పూర్తి చేయుచున్నప్పుడు, జపములు చేయుచున్నప్పుడు (ఒక నూతన జమాఅత్ను స్థాపించి) మనలో విభేదాలు సృష్టించవలసిన అవసరం ఏమీ వచ్చినది అని కూడ ప్రశ్నిస్తుంటారు.” మరల ఇట్లనిరి: “ కావున గుర్తుంచుకొనుము ఇలాంటి మాటలు కేవలం అజ్ఞానం వలన, దైవజ్ఞానం లేనందునే మాట్లాడుతారు. జమాఅత్ను స్థాపించు కర్తవ్యము నాది కాదు. ఒకవేళ ఈ విధముగా విభేదాలు సృష్టించినచో అది అల్లాహ్ తాలాయే సృష్టించినాడు. అతడే ఈ జమాఅత్ను స్థాపించెను. ఎందుకనగా విశ్వాస స్థాయి క్రమ క్రమముగా దిగ జారుతూ అధమ స్థాయికి చేరుకుంది. ఒక రకముగా అసలు విశ్వాసమే కనుమరుగైనదని చెప్పుకోవచ్చును. కావున అల్లాహ్ తాలా ఈ జమాఅత్ ద్వారా మరల స్వచ్ఛమైన విశ్వాస స్ఫూర్తిని నింపాలని కోరుకున్నాడు. ఇలాంటి పరిస్థితులలో వారి ఆరోపణలు అర్ధరహితమైనవి, నిర్ధాకరమైనవని చెప్పుకోవచ్చును. కావున ప్రతి ఒక్కరు గుర్తుంచుకోవలసిన విషయమేమనగా ఇలాంటి సంకోశం మీలో ఏ ఒక్కరి హృదయంలో కూడ రాకూడదు. ఒకవేళ శ్రద్ధతో పరిశీలించినచో ఇలాంటి అనుమానములు ఏ మాత్రం తలెత్తవు. శ్రద్ధగా పరిశీలించక పోవడం వలనే అనుమానములు రేకెత్తును. వారు కేవలం బాహ్య స్థితిగతులను దృష్టి యందుంచుకొని అనేక మంది ముస్లింలు ఉన్నారు కదా! అని సమాధానం ఇస్తుంటారు. ఇలాంటి అనుమానాల వలన మానవుడు త్వరగా నాశనమగును.” మరల ఇట్లనిరి: “ఇలాంటి అనుమాన పూరిత ఉత్తరాలను నామ మాత్రముగా మన జమాఅత్లో ఉన్న కొందరు నాకు వ్రాస్తుంటారు. పైగా ఇతర ముస్లిం ఉన్నారు, వారు నమాజ్లు చేస్తుంటారు, కలిమాను పఠిస్తుంటారు, ఉపవాస దీక్షను కొనసాగిస్తుంటారు. సత్కార్యములు చేస్తుంటారు. సత్కార్యుల వలే కనిపిస్తుంటారు. అలాంటప్పుడు మరొక నూతన జమాఅత్ను ఏర్పాటు చేయవలసిన అవసరం ఎందుకు వచ్చింది? అని ప్రశ్నించగా మా వద్ద సమాధానం లేదని వారు మనో ధైర్యమును కోల్పోవుతుంటారు.” మరల వారిట్లు తెల్పిరి: “ మీరు మన జమాఅత్లో ఉన్నప్పటికీ ఇలాంటి అనుమానములను, ఆరోపణలను వినగానే ఆందోళన చెందుతూ వీటికి మా వద్ద సమాధానం లేదు, మేము ఏం చేయాలని ఉత్తరాలు వ్రాస్తుంటారు. ఇలాంటి ఉత్తరాలు చదివినచో వ్రాసిన వారిపై విచారం, దయా కల్గుతుంది. ఎందుకనగా వారు ఇంత వరకు మన లక్ష్యమును, ఉద్దేశమును గ్రహించలేక పోయిరి. వారు కేవలం ఇతరులను ఆచార పరంగా ఇస్లాం సాంప్రదాయాలను, దైవా దేశాలను పఠించడంను చూస్తుంటారు. వాస్తవానికి వాటిలో ఏ మాత్రం భక్తి భావం ఉండదు. అందు వలనే వారి మాటలు, వారు రేకెత్తించిన అనుమానములు మంత్రము వలే పని చేస్తుంటాయి. పాపముల నుండి కాపాడు స్వచ్ఛమైన విశ్వాసమును పున: స్థాపించడం కోసం వచ్చామని వారు ఆలోచించరు. ఈ ప్రత్యేకత కేవలం ఆచారం, అలవాటు ప్రకారముగా నడుచుకొను వారిలో ఉండదు. వారి దృష్టి కేవలం బాహ్యంపైనే ఉండును. వాస్తవికతపై ఉండదు. వారి చేతిలో కేవలం పొట్టు మాత్రమే గలదు. సారం లేదు. ” (మల్బాజాత్ సంపుటి 6, పుట 235-239)

“అల్లాహ్ తాలాతో నిజమైన, పవిత్ర సంబంధము ఉన్నప్పుడే, అల్లాహ్ తాలా ప్రీతి, విధేయతలో లీనమైనప్పుడే, ధర్మమునకు ప్రాపంచికముపై ప్రాధాన్యతనిచ్చినప్పుడే, అల్లాహ్ తాలా మార్గములో ప్రాణమిచ్చుటకు, మరణించుటకు సిద్ధమైనప్పుడే నమాజులు నిజమైనవని అనిపించుకొనును. ఈ స్థితి మానవునిలో ఏర్పడినప్పుడు అతని నమాజ్ నిజమైన నమాజ్ అనబడును. కాని ఈ స్థితి మానవునిలో ఏర్పడనంత వరకు, నిజమైన వినప్రవృత్తి, విశ్వసనీయత ఉదాహరణ చూపనంత వరకు అతని నమాజులు, ఇతర కర్మలు ఎలాంటి ప్రభావము చూపవు.” మరల ఇట్లనిరి: “ ఎంతో మంది ప్రజలు పుణ్యాత్ములుగా, సత్పురుషులుగా పేర్కొనబడుతారు. కాని వాస్తవానికి దేవుని దృష్టిలో వారు అవిశ్వాసులు గానే ఉండురు. అందుకే ఒకవేళ ప్రపంచ దృష్టిలో ఒకరు అవిశ్వాసుడని పిలిపించుకున్నను

దేవుని దృష్టిలో అతడు విశ్వాసుడైనచో అతడే స్వచ్ఛమైన విశ్వాసుడు, సత్పురుషుడనబడును. వాస్తవానికి స్వచ్ఛమైన విశ్వాసంను తీసుకరావడం, దేవునితో స్వచ్ఛమైన అనుబంధమును ఏర్పర్చుకొని విధేయతను ప్రదర్శించడం కష్టమైన పనియే. కాని మానవుడు స్వచ్ఛమైన విశ్వాసాన్ని కల్గి ఉన్నప్పుడు అతనికి ఎన్నో సంకేతాలు చూపించబడును. పవిత్ర ఖుర్ఆన్లో ఒక స్వచ్ఛమైన విశ్వాసున్ని గూర్చి పేర్కొనబడిన చిహ్నములన్నియు అతనిలో కనిపించును. ఆ చిహ్నాలలో ఒక చిహ్నము ఏమనగా, మానవుడు ఏ విధముగానైతే ఒక పాము తన కుబుసంను వీడి బయటకు వచ్చునో అదే విధముగా తాను ప్రపంచమును త్రొక్కిపెట్టి దాని నుండి పూర్తిగా దూరముగా ఉన్నచో అనగా తన మనో వాంచలన్నింటిని అణచివేసుకొని తనను తాను నిలద్రొక్కుకున్నచో అప్పుడే అతడు సంపూర్ణ విశ్వాసుడు అనబడును. అప్పుడు అతనిలో సంపూర్ణ విశ్వాస లక్షణాలు కనిపించును. ఈ విషయమునే అల్లాహ్ తాలా ఈ విధముగా తెలుపెను. **ఇన్నల్లాహ్ మఅల్లజీన అత్తఖౌ వల్లజీన హుమ్ ముహ్సినీన్.** (అన్నహల్: 129) అనగా నిస్సందేహముగా అల్లాహ్ తాలా నిష్ఠాపరత గల వారితోనే గలడు. మరియు నిష్ఠా పరతను మించి కూడ ఆచరించు వారితో అనగా ఉపకారులతో కూడ (ఉండును).

**(మల్బాజాత్ సంపుటి 6, పుట 240-241)**

మరల నిజమైన పుణ్యమును గూర్చి తెలుపుచు వారిట్లనిరి:

“అతి సూక్ష్మ చెడు మార్గముల నుండి దూరముండుటను కూడ దైవభీతి అందురు. నేను సత్కార్యుడను, నేనెవరి ధనమును వృధా చేయలేదు, దోచుకోలేదు, దొంగతనానికి పాల్పడలేదు, చెడు చూపు చూడలేదు, వ్యభిచారము చేయలేక పోవడమే పుణ్యము కాదు. ఇటువంటి పుణ్యము జ్ఞాని దృష్టిలో హాస్యాస్పదం. ఎందుకనగా అతడీ పాపములు చేసినచో అనగా దొంగతనము, దోచుకొనుట, వ్యభిచారము చేసినచో శిక్షకు గురి అగును. కనుక జ్ఞాని గౌరవించదగ్గ పుణ్యము ఇది కాదు. ప్రజా సేవ చేయుట, అల్లాహ్ తాలా మార్గములో సంపూర్ణ సత్యము, విశ్వసనీయతను ప్రదర్శించుచు, అతని మార్గములో ప్రాణము త్యాగము చేయుటకు సిద్ధమగుటయే నిజమైన పుణ్యము. అందుకే ఇట్లనెను. **ఇన్నల్లాహ్ మఅల్లజీన అత్తఖౌ వల్లజీన హుమ్ ముహ్సినీన్.** అనగా పాపముల నుండి దూరముంటూ పుణ్యములు చేసినవారి వెంటనే అల్లాహ్ తాలా ఉండును. పుణ్యములు చేయకుండా కేవలం పాపముల నుండి దూరముండుట మాత్రమే విశిష్టత కాదని నిశ్చయముగా గుర్తుంచుకొనుము. మానవులలో ఏనాడు ధనమును వృధా చేయని వారు, దోచుకోని వారు, దొంగతనానికి పాల్పడని వారు, చెడు చూపు చూడని వారు, వ్యభిచారము చేయని వారు అనేకులు గలరు. అయినా కూడ వారు ఏనాడు దేవుని మార్గములో స్వచ్ఛతతో కూడిన విధేయతను ప్రదర్శించలేదు. లేదా మానవ జాతికి ఏ విధముగాను సహాయం అందించలేదు. ఇలాంటి ఏ పుణ్య కార్యములు వారు చేయలేదు. ఇలాంటి పనులు చేయకున్నను తనను తాను పుణ్యాత్ముడిగా భావించుకొను వారు మూర్ఖులు అనబడుదురు. ఎందుకనగా అవి చెడు మార్గాలు. కేవలం ఈ కర్మలకే వారు దైవజనులుగా గుర్తించబడరు. చెడు మార్గమును అవలంబించిన వారు, దొంగతనం చేసినవారు, మోసం చేసినవారు, లంచం తీసుకునే వారు దేవుని చట్టం ప్రకారం ఈ ప్రపంచములోనే శిక్షించబడుదురు. అతడు శిక్షింపబడనంత వరకు మరణంను పొందలేడు. కేవలం చెడును వీడుటయే సత్కార్యమనిపించుకోదు. దైవభీతి అతి సూక్ష్మ మార్గముల ద్వారా లభించును. అందుకు ఉదాహరణ ఈ విధముగా చెప్పుకోబడును. రుచికరమైన భోజనమును వడ్డించుకొనుటకై ఒక పాత్రను శుభ్రపర్చుకున్నచో, ఆ పాత్రలో భోజము వడ్డించకున్నను అతని ఆకలి తీరుతుందా?. ఎన్నడు తీరదు. ఆ ఖాళి పల్లెము ఆకలి తీర్చగలదా? తీర్చలేదు. అదే విధముగా నిష్ఠాపరతను కూడ భావించుకొనుము. దైవభీతి అనగా మనోవాంచల కోరికలను పూర్తిగా కడిగి వేయడం.”

**(మల్బాజాత్ సంపుటి 6, పుట 241-243)**

కావున పాత్రను శుభ్రపర్చుకొని అందులో సత్కార్యపు భోజనమును వడ్డించుకొని తృప్తిగా ఆరగించినచో ఆ చర్యయే మానవున్ని దేవుని సామీప్యంనకు చేర్చుతుంది, అతని ప్రీతిని పొందుటకు అర్హుడని చేస్తుంది.

పెద్ద పాపములలో అబద్ధము కూడ ఒక పాపము. దీని నుండి దూరముండాలని సూచించుచు ఒక సందర్భమున హజ్రత్ మసీహ్ మూహూద్ అలైహిస్సలాతు వస్సలాం ఇట్లనిరి: “నేను గమనించితిని. పవిత్ర ఖుర్ఆన్లో వేల ఆదేశములు గలవు. వాటిని పాటించరు. చిన్న చిన్న విషయములలో అవిధేయతకు గురవుతారు. మనము చూచుచున్నట్లు కొందరు దుకాణదారులు అబద్ధమాడుతారు, కొందరు కల్పిత అబద్ధములాడుతారు. వాస్తవానికి అల్లాహ్ తాలా దీనిని

<p><b>EDITOR</b> SYED RASOOL NIYAZ Mobile. :+91 9876332272 <b>SUB EDITOR:</b> MUHAMMAD AKBAR Mobile. :+91 9948692101 e-mail: mdakbar1451@gmail.com</p>	<p>REGISTERED WITH THE REGISTERAR OF THE NEWS PAPERS FOR INDIA AT NO: PUNTEL/2016/68817</p> <p>Weekly <b>BADAR</b> Qadian <b>బదర్</b> తెలుగు వార పత్రిక</p> <p>Qadian- 143516, Distt: Gurdaspur (Pb.) INDIA</p> <p>POSTAL REG NO GDP-38/2023-2025, Vol. 8. Thursday, 02-09 NOV - 2023 Issue No. 44-45</p>	<p><b>MANAGER</b> SHAIKH MUJAHID AHMAD Mobile. : +91 99153 79255 e-mail:managerbadrqnd@gmail.com www.alislam.org/badr</p>
--	---	---

**ANNUAL SUBSCRIPTION:Rs.600/- (Per Issue: 12/-) (WEIGHT: 20-50, grms / issue)**

అవవిశ్రమముతో జోడించెను. కాని కల్పిత స్థితులను చెప్పుటకు వెనుకాడని చాలా మందిని చూడవచ్చును. పైగా దానిని పాపమని కూడ భావించరు. హాస్యము కొరకు కూడ అసత్యమాడుతారు. అసత్యమును అన్ని విధాలా వీడనిదే మానవుడు సత్యవంతుడని అనిపించుకోలేడు.” (మల్బూజాత్ సంపుటి 5, పుట 120)

క్షమాగుణం కూడ ఒక గొప్ప సద్గుణము. ఈ విషయమును తెలుపుచు హజ్రత్ మసీహ్ మౌవూద్ అలైహిస్సలాతు వస్సలాం ఇట్లనిరి:

“ జమాఅత్లో పరస్పరం కలహాలు అధికమైనట్లు నేను చూచుచున్నాను. సాధారణమైన విషయాలకు కూడ ఒకరు మరొకరి గౌరవముపై దాడులు చేయుచున్నారు. తమ సోదరునితో వివాదములు ఆడుదురు. ఇది చాలా హేయమైన చర్య. ఇలా వ్యవహరించ రాదు. వారిలో ఒకరు తమ తప్పును అంగీకరించినచో ఏమి జరుగును?. కొందరు చిన్న చిన్న విషయాలకే ఇతరులను అవమానించనిది నిద్ర పోరు. ఇలాంటి చర్యల నుండి తప్పక దూరముండవలెను. దేవుని ఒక నామము రహస్యముగా యుంచువాడు. అలాంటప్పుడు ఒకరు తమ సోదరునిపై ఎందుకు కరుణ చూపరు. తన సోదరుని గౌరవము, మర్యాదను రక్షించుటకు అతన్ని ఎందుకు క్షమించడు. నేనొక చిన్న పుస్తకములో ఇట్లు వ్రాసి యున్నట్లు చదువితని. ఒక రాజు ఖుర్ఆన్ వ్రాసేవాడు. ఈ సూక్తి తప్పగా వ్రాశారని ఒక ముల్లా సూచించెను. ఆ సూక్తిపై రాజు గోళాకారము గీచి ఇది తొలగించబడునని చెప్పెను. అతడు వెళ్లిపోయిన తరువాత ఆ గోళాకారమును తుడిచివేసెను. ఇలా ఎందుకు చేశారని ఆ రాజును ప్రశ్నించగా, ఇట్లు సమాధానం ఇచ్చెను. వాస్తవానికి అతడు పొరబడినాడు. కాని నేను అతని మనశ్శాంతి కోసం ఆ సూక్తి చుట్టు గోళాకారమును గీచితిని.” మరల వారిట్లు తెల్పిరి: “ ఇతరుల తప్పిదాలను చూపుతూ ప్రచారం చేయడం చాలా చెడ్డ అలవాటు. ఇటువంటి విషయముల వలన మనసు చెడిపోవును. దీని నుండి దూరముండవలెను. ఈ విషయములన్నియు దైవభీతికి చెందినవి. బాహ్యంతర విషయములలో దైవభీతిని అవలంబించిన వ్యక్తి దేవదూతలలో పరిగణింపబడును. ఎందుకనగా అతనిలో ఎలాంటి దుష్టత్వము మిగిలి యుండదు. దైవభీతిని పొందుము. దైవభీతి తరువాతనే అల్లాహ్ తఆలా శుభములందును. ధర్మబద్ధుడు ప్రాపంచిక ఆపదల నుండి రక్షింపబడును. దేవుడు వారిని రక్షించును. ఈ విధానాన్ని అనుసరించనంత వరకు ఎలాంటి ప్రయోజనం పొందలేరు. ఇలాంటి వారు నా బైఅత్ నుండి కూడ ఎలాంటి ప్రయోజనంను పొందలేరు. దౌర్జన్య తత్వం తనలో ఉన్నప్పుడు ప్రయోజనం ఎలా పొందగలడు. ఒకవేళ అదే ఉద్దేశం, గర్వము, తొందర పాటు, కల్పితము, కోపగించుకోవడం వంటి ఇతరులలో ఉండే లక్షణాలు తమలో ఉన్నచో మరి ప్రత్యేకత ఎలా లభించును?. సత్పురుషుడు ఒక్కడే ఉన్నను ఒక గ్రామము మొత్తము అతని నుండి అద్భుతములను చూచును. దైవభీతితో సత్కార్యములను అవలంబించు సత్పురుషునిలో దైవ గాంభీరం ఉట్టిపడును. ఇతడు దైవజనుడనే భావం ఇతరుల హృదయాలలో ఏర్పడును. దేవుని నుండి అవతరింప బడిన వారికి దేవుడు తన ఘనత నుండి కొంత భాగము నిచ్చును. పుణ్య మార్గముది కూడ ఇదే విధానం. చిన్న చిన్న విషయాలకే తమ సోదరులకు బాధ కల్గించడం మంచి పద్ధతి కాదు. ఆ హజ్రత్ సల్లల్లాహు అలైహి వసల్లం సంపూర్ణ లక్షణాలు గలవారు. నేటి కాలంలో వారి సుగుణాలనే అల్లాహ్ తాలా మనకు ఆదర్శప్రాయమని తెలియజేసెను. కావున నేటి కాలంలో ఇంకా కృతత్వం ప్రదర్శిస్తున్నచో అంతకు మించిన దురదృష్టం మరొకటి ఉండునా?. అందుకే ఇతరులను నిందించకుము, ఎందుకనగా కొన్ని సందర్భాలలో ఇతరులను నిందించినప్పుడు ఆ నిందించిన లక్షణాలు అతనిలో లేనిచో అవి తిరిగి నిందించు వారిపైనే పడును. ఒకవేళ ఏదేని లోపము అతనిలో నిజముగా ఉన్నచో అతని వ్యవహారమును దేవుడు చూచుకొనును. తమ సోదరులపై వెంటనే అపవిత్ర నిందలు మోపు అలవాటు చాలా మందికి గలదు. ఈ విషయముల నుండి దూరముండుము. ప్రజలకు లబ్ధి చేకూర్చుము. తమ సోదరులతో సానుభూతి చూపించుము. పొరుగువారితో సత్ప్రవర్తనతో వ్యవహరించుము. తమ సోదరులతో మంచిగా వ్యవహరించుము. అన్నిటి కంటే ముందు అన్యారాధన నుండి దూరముండుము. ఎందుకనగా ఇది దైవభీతికి

గీటురాయి.” (మల్బూజాత్ సంపుటి 6, పుట 341-344)

తమ సోదరుల తప్పిదాలను చూసినచో ఏ విధముగా నడుచుకోవాలి అనే విషయమును తెలియజేస్తూ హజ్రత్ మసీహ్ మౌవూద్ అలైహిస్సలాం ఇట్లనిరి:

“ సంస్కరణ, దైవభీతి, సద్గుణము, ప్రవర్తనలను చక్కదిద్దు కోవలెను. నా జమాఅత్ సభ్యులను చూసినచో నాకు చాలా బాధ కల్గుతుంది. ఎందుకనగా వారు చిన్న చిన్న విషయాలకే తగువులాడు కొంటున్నారు. ఒక సమావేశంలో ఒకరిని ఉద్దేశించి అతడు తెలివి లేనివాడు అనడం కూడ పొరపాటుయే. ఒకవేళ ఏ సోదరునిలోనైన ఏదేని చెడు లక్షణము ఉన్నచో అతనిని దాని నుండి కాపాడమని అల్లాహ్ తాలాతో దుఆ చేయుము. అంతేగాని దానిని గూర్చి ఇతరులకు తెలియజేయకుము. ఎవరి కుమారుడైన ఏదేని తప్పుడు పని చేసినచో అతనిని జారవిడుచుకోరు. పైగా అతనిని ఒక రహస్య శిభిరంలోకి తీసుకెళ్ళి నీవు చేయుచున్న పని సరైనది కాదు. దానిని వదిలి వేయుము అని అతనికి నచ్చజెప్పును. కావున మీరు ఏ విధముగా మీ పుత్రులతో సున్నితముగా, మృదుత్వంతో, జాగ్రతగా వ్యవహరించెదరో అదే విధముగా మీ సోదరులతో కూడ వ్యవహరించుము. ప్రవర్తనలు సరిగా లేని వారి విశ్వాసంను గూర్చి నాకు ఆందోళన గలదు. ఎందుకనగా అతనిలో ఒక రకమైన గర్వము గలదు. ఒకవేళ అతనిని దేవుడు ఇష్టపడనిచో అతని జీవితం నాశనమగును. అతని స్వీయ ప్రవర్తనల శైలి ఈ విధముగా ఉన్నచో ఇతరుల తప్పిదాలను గూర్చి ఆలోచించవలసిన అవసరం ఎందుకు?.” మరల వారిట్లనిరి: “ అల్లాహ్ తాలా ఈ విధముగా తెలుపెను: “ మీ తప్పిదాలను విడిచి పెట్టి, ఇతరుల తప్పిదాలను అన్వేషించకుము. ముందుగా మీరు మీ తప్పిదాలను సరిచేసుకొనుము. స్వయముగా తాము ఈ వ్యవహారములో సరిగా ఉండరు. అందుకే వారు ఈ సూక్తికి అనుగుణముగా మారుతారు. అనగా **లిమా తఖాలూన మాలా తఫ్ అలాన్** అనగా మీరు ఆవరించని పనులను గూర్చి ఎందుకు ఆదేశించెదరు.”

(మల్బూజాత్ సంపుటి 6, పుట 368-369)

ఆవేశంనకు లోనయ్యేవారు సాఫల్యమునకు, సహకారములకు దూరమైపోవుదురు. సహాయము నుండి కూడ దూరమైపోవుదురు. కోపిష్టిలను గూర్చి తెల్పుచూ హజ్రత్ మసీహ్ మౌవూద్ అలైహిస్సలాం ఇట్లనిరి:

“ గుర్తుంచుకోవలసిన ముఖ్యమైన విషయం ఏమిటనగా, కఠినత్వంను ప్రదర్శించు వారి నుండి, కోపగించుకొను వారి నుండి వివేకం దూరగును. తమ ప్రత్యర్థుల కన్న ముందుగా ఆవేశంనకు గురై తనను తాను నిగ్రహించుకోలేని వ్యక్తి హృదయం కూడ వివేకంను కోల్పోవుతుంది. అద్భు, అదుపు లేని నోరు, చెడు ఆలోచనలు గల వారి నుండి మృదు స్వభావం దూరము చేయబడును. ఆవేశం, వివేకం రెండు ఏకం కాలేవు. కోపిష్టి వ్యక్తి మందపు ఆలోచనలను కల్గి, అర్థ రహితముగా వ్యవహరించును. అతనికి ఏ విషయంలో కూడ సఫలత, సాధికారత లభించదు. ఆవేశం సగం పిచ్చితనానికి నిదర్శనం. ఈ ఆవేశం అధికమైనచో పిచ్చి కూడ ముదిరి పోవును. అందుకే మన జమాఅత్ సభ్యులు అన్ని రకాల చెడు అలవాట్ల నుండి దూరముండ వలెను. మొదలుతో, కాండముతో సంబంధము కుదుర్చుకోలేని కొమ్మ ఎన్నడు ఫలములను ఇవ్వదు. అందుకే ఒక్కసారి మీరు ఆలోచించండి!. మీరు నా లక్ష్యమును అర్థం చేసుకోకుండా, నా బైఅత్ నిబంధనలను అనుసరించకుండా ఉన్నచో అల్లాహ్ చేసిన వాగ్దానాలకు ఏ విధముగా మీరు వారసులగుదురు?.” (మల్బూజాత్ సంపుటి 5, పుట 126-127)

“ మన విజయానికి దోహదపడు ఆయుధం కేవలం ప్రాయశ్చిత్తం, క్షమాపణ ఆర్జించడం, ధార్మిక విజ్ఞానాన్ని పెంచుకోవడం. దేవుని వైభవమును దృష్టియందుంచుకొని ఐదు పర్యాయములు నమాజ్లు సల్పుము. దుఆలు ఆమోదించబడుటకు నమాజ్ తాళం చెవి వంటింది. నమాజ్ సల్పుచున్నప్పుడు తప్పకుండా దుఆలు చేయుము. ఏ మాత్రం ఆశ్రద్ధ చూపకుము. దేవుని హక్కులు చెల్లించు విషయంలో గాని, అతని దాసుల హక్కులను చెల్లించు విషయంలో గాని ఏవేని లోపాలు ఉన్నచో వాటిని సరిచేసుకొనుము. ”

(మల్బూజాత్ సంపుటి 5, పుట 303)